



ప్రజాస్పర్థి

PRAJASPOORTHI TELUGU DAILY

PS
NEWS

తెలుగు దినపత్రిక

మేడ్చల్ - మల్కాజగిరి

ఎడిటర్ - గడ్డమిది బాలరాజు

సోమవారం 24-11-2025

సంపుటి - 25

సంచిక - 188

రూ : 4

పేజీలు : 8

ప్రభుత్వాలతో .. పోటీపడి సేవ చేశారు

సత్యసాయికి సీఎం రేవంత్ రెడ్డి ఘన నివాళి



- పుట్టపర్తిలో సత్యసాయి బాబా శత జయంతి వేడుకలు
- హాజరైన తెలంగాణ సీఎం రేవంత్ రెడ్డి
- పాలమూరు దాహర్తిని తీర్చిన ఘనత సత్యసాయి ట్రస్టుదేనని వ్యాఖ్య
- తెలంగాణలోనూ అధికారికంగా సత్యసాయి వేడుకలు జరుపుతామని ప్రకటన



మానవ రూపంలో అవతరించిన దేవుడు సత్యసాయి

పుట్టపర్తిలో ఘనంగా సత్యసాయి బాబా శత జయంతి వేడుకలు

- వేడుకలకు హాజరైన ఉపరాష్ట్రపతి రాధాకృష్ణన్, తెలంగాణ సీఎం రేవంత్ రెడ్డి
- సత్యసాయి ట్రస్ట్ ద్వారా విద్య, వైద్య, తాగునీటి సేవలను గుర్తుచేసిన ముఖ్యమంత్రి
- ఏపీ, తెలంగాణ ప్రభుత్వాల ఆధ్వర్యంలో అధికారికంగా వేడుకల నిర్వహణ



బహ్రైన్ హైదరాబాద్ విమానానికి బాంబు బెదిరింపు...

- బహ్రైన్ నుంచి హైదరాబాద్ వస్తున్న విమానానికి బాంబు బెదిరింపు
- గల్ఫ్ ఎయిర్ విమానాన్ని ముంబైకి మళ్లించిన అధికారులు
- ఈ-మెయిల్ ద్వారా ఎయిర్ పోర్ట్ కు వచ్చిన బెదిరింపు సందేశం
- తనిఖీల అనంతరం హైదరాబాద్ లో సురక్షితంగా ల్యాండ్ అయిన విమానం



ఏక్యూ ఖాన్ అణు నెట్ వర్క్ ను కూల్చిన 'మ్యాడ్ డాగ్' ..

సంచలన విషయాలు చెప్పిన అమెరికా మాజీ సై

- పాక్ అణు శాస్త్రవేత్త ఏక్యూ ఖాన్ నెట్ వర్క్ ను కూల్చిన మ్యాడ్ సేవ్ అధికారి
- ఏక్యూ ఖాన్ ను 'మర్చంట్ ఆఫ్ డెత్' అని అభివర్ణించిన జేమ్స్ లాలర్
- తప్పుడు విడిభాగాలు సరఫరా చేసి అణు కార్యక్రమాలను దెబ్బతీశామని వెల్లడి
- లిబియా అణు కార్యక్రమాన్ని నిలిపివేయించడంలో కీలక పాత్ర పోషించామని స్పష్టీకరణ
- ఇరాన్ కు అణ్వాయుధం అందితే పెను ప్రమాదమని హెచ్చరిక



గచ్చిబౌలిలో రూ. 14 కోట్ల భూమి కబ్బా..



- నకిలీ జీపీఎస్ సృష్టించి భూమిని అమ్మేసిన కబ్బాదారుడు
- నిషేధిత భూముల జాబితాలో ఉన్నప్పటికీ రిజిస్ట్రేషన్
- కబ్బాదారుడితో కలిసి జాయింట్ సబ్ రిజిస్ట్రార్ నిర్వాకం
- యజమాని ఫిర్యాదుతో కేసు నమోదు చేసిన పోలీసులు

కెనడా కీలక నిరయం...

భారత సంతతి కుటుంబాలకు భారీ ఊరట!

- కెనడా పౌరసత్వ నిబంధనలలో కీలక మార్పులు
- భారత సంతతితో పాటు వేలాది కుటుంబాలకు లబ్ధి



టీమండీయా లంథుల మహిళల జట్టుకు మంత్రి లోకేశ్ అభినందనలు

- * తొలి అంధ మహిళల టీ20 ప్రపంచకప్ గెలిచిన భారత జట్టు
- * చారిత్రక విజయంపై అభినందనలు తెలిపిన నారా లోకేశ్
- * భారత క్రీడాకారిణుల ధైర్యం, పట్టుదలను కొనియాడిన మంత్రి
- * పోరాటపటిమ చూపిన నేపాల్

జట్టుకు కూడా ప్రశంసలు

తొలిసారిగా జరిగిన అంధ మహిళల టీ20 ప్రపంచకప్ ను గెలుచుకుని చరిత్ర సృష్టించిన భారత జట్టుపై ఏపీ మంత్రి నారా లోకేశ్ ప్రశంసల వర్షం కురిపించారు. ఈ చారిత్రక విజయం పట్ల ఆయన హృదయపూర్వక అభినందనలు తెలియజేశారు. ఈ సందర్భంగా లోకేశ్ స్పందిస్తూ, “భారత జట్టు ధైర్యం, పట్టుదల ప్రపంచ వేదికపై ప్రకాశించడం ఎంతో ఆనందంగా ఉంది. వారు దేశానికి గొప్ప కీర్తిని తీసుకువచ్చారు” అని



కొనియాడారు. భారత క్రీడాకారిణుల అద్భుత ప్రదర్శన ఎంతో స్ఫూర్తిదాయకమని ఆయన పేర్కొన్నారు. అదే సమయంలో, ఫైనల్ లో చివరి వరకు పోరాడిన నేపాల్ జట్టును కూడా లోకేశ్ అభినందించారు. వారి పోరాట పటిమ ప్రశంసనీయమని తెలిపారు. ఈ మేరకు తన సందేశానికి #WomensBlindCricket అనే హ్యాష్ ట్యాగ్ ను జోడించారు. అసాధారణ ప్రతిభతో దేశం గర్వపడేలా చేసిన భారత జట్టుకు పలువురు ప్రముఖుల నుంచి ప్రశంసలు వెల్లువెత్తుతున్నాయి.



ప్రభుత్వాలతో పోటీపడి సేవ చేశారు

‘మానవ సేవే మాధవ సేవ’ అనే సూత్రాన్ని కేవలం ప్రవచించడమే కాకుండా, ఆచరణలో చూపి ప్రభుత్వాలతో పోటీపడి ప్రజలకు ఉచిత విద్య, వైద్య సేవలు అందించిన మహనీయుడు శ్రీ సత్యసాయి బాబా అని తెలంగాణ ముఖ్యమంత్రి రేవంత్ రెడ్డి కొనియాడారు. పేదలకు కేజీ నుంచి పీజీ వరకు ఉచిత విద్యను, ప్రాణం నిలిపే వైద్య సేవలను అందించి ప్రజల హృదయాల్లో భగవంతుడిగా నిలిచిపోయారని ఆయన అన్నారు. పుట్టపర్తిలో ఆదివారం జరిగిన శ్రీ సత్యసాయి బాబా శత జయంతి ఉత్సవాల్లో సీఎం రేవంత్ రెడ్డి పాల్గొన్నారు. ఈ సందర్భంగా ఆయన మాట్లాడుతూ, బాబా శత జయంతి వేడుకల్లో పాలుపంచుకోవడం తనకు లభించిన అరుదైన గౌరవంగా భావిస్తున్నానని తెలిపారు. సత్యసాయి జన్మించిన దినయాడిన ఈ నేల ఎంతో పవిత్రమైనదని, ప్రపంచ నలుమూలల నుంచి ప్రముఖులు ఈ వేడుకలకు హాజరుకావడమే అందుకు నిదర్శనమని పేర్కొన్నారు. ఈ కార్యక్రమంలో భారత ఉపరాష్ట్రపతి సి.పి. రాధాకృష్ణన్, ఆంధ్రప్రదేశ్ ముఖ్యమంత్రి చంద్రబాబు, త్రిపుర గవర్నర్ ఎన్. ఇంద్రసేనా రెడ్డి తదితర ప్రముఖులు పాల్గొన్నారు. ప్రజలలోనే భగవంతుడిని చూసి, ప్రేమతో వారిని గెలుచుకున్న గొప్ప వ్యక్తి సత్యసాయి అని రేవంత్ రెడ్డి అభివర్ణించారు. ఆయన చేసిన నిస్వార్థ సేవలే ఆయన్ను దైవంగా పూజించేలా చేశాయని అన్నారు.

బాబా భౌతికంగా మన మధ్య లేకపోయినా, ఆయన స్ఫూర్తి కోట్లాది మందిలో నేటికీ సజీవంగా ఉందని చెప్పారు. “ప్రేమతో ఏదైనా సాధించవచ్చని బాబా నిరూపించారు. ఆయన ఆత్మమనందరిలోనూ ఉంది. మీ అందరిలోనూ ఆ స్ఫూర్తి కనిపిస్తోంది” అని ఆయన సభికులను ఉద్దేశించి అన్నారు. సత్యసాయి ట్రస్ట్ సేవలు కేవలం తెలంగాణ, ఆంధ్రప్రదేశ్ కేతే పరిమితం కాకుండా తమిళనాడు, కర్ణాటకతో పాటు ప్రపంచవ్యాప్తంగా 140 దేశాల్లో విస్తరించడం అభినందనీయమని సీఎం పేర్కొన్నారు. విద్య, వైద్యం, తాగునీరు వంటి కీలక రంగాల్లో ట్రస్ట్ అందిస్తున్న సేవలు ఎందరికో ఆదర్శంగా నిలుస్తున్నాయన్నారు. ప్రత్యేకించి, ఉమ్మడి పాలమూరు (మహబూబ్ నగర్) జిల్లాలో తీవ్రమైన తాగునీటి సమస్యను పరిష్కరించి ప్రజల దాహార్తిని తీర్చిన విషయాన్ని ఆయన గుర్తుచేశారు. సత్యసాయి ట్రస్ట్ చేపడుతున్న సేవా కార్యక్రమాలను మరింత విస్తరించాల్సిన అవసరం ఉందని రేవంత్ రెడ్డి ఆకాంక్షించారు. తెలంగాణలో ట్రస్ట్ సేవా కార్యక్రమాల విస్తరణకు రాష్ట్ర ప్రభుత్వం తరఫున అన్ని విధాలా సంపూర్ణ సహకారం అందిస్తామని ఆయన హామీ ఇచ్చారు. త్వరలోనే తెలంగాణ ప్రభుత్వ ఆధ్వర్యంలో సత్యసాయి బాబా శత జయంతి ఉత్సవాలను అధికారికంగా నిర్వహిస్తామని ఈ వేదికగా ఆయన కీలక ప్రకటన చేశారు.

మానవ రూపంలో అవతరించిన దేవుడు సత్యసాయి

శ్రీ సత్యసాయి బాబా మానవ రూపంలో అవతరించిన దైవమని, ఆయన తన సామాజిక సేవ, ఆధ్యాత్మిక భావనలు, అహింసా మార్గంతో కోట్లాది మంది జీవితాలను ప్రభావితం చేశారని ఆంధ్రప్రదేశ్ ముఖ్యమంత్రి చంద్రబాబు కొనియాడారు. “అందరినీ ప్రేమించు, అందరికీ సేవ చేయ.. ఎల్లప్పుడూ సాయపడు, ఎవరినీ నొప్పించకు” అనే బాబా బోధనలు విశ్వవ్యాప్తమని ఆయన అన్నారు. ఆదివారం పుట్టపర్తిలో జరిగిన సత్యసాయి బాబా శత జయంతి వేడుకల్లో ముఖ్యమంత్రి పాల్గొని ప్రసంగించారు. ఈ సందర్భంగా సీఎం చంద్రబాబు మాట్లాడుతూ, “ఒక గొప్ప సంకల్పంతో 1926 నవంబర్ 23న సత్యసాయి బాబా ఈ పుణ్యభూమిలో అవతరించారు. తన 86 ఏళ్లు జీవితాన్ని ఇక్కడే గడిపి, భగవాన్ సాయి తత్వాన్ని ప్రపంచానికి అందించారు. జ్ఞానాన్ని పంచి, సరైన మార్గాన్ని చూపించారు” అని స్మరించుకున్నారు. కేవలం 8 ఏళ్ల వయసు నుంచే ప్రార్థనలు, కీర్తనలు, భజనలతో దైవిక ఆలోచనలన్నీ వ్యక్తిగా బాబా ఉండేవారని తెలిపారు. 14 ఏళ్ల వయసులో, 1940 మే 23న, తన అసలు పేరు సత్యనారాయణ రాజును త్యజించి, తనను తాను ‘సత్యసాయి’గా ప్రకటించుకున్నారని వివరించారు. దేవుళ్లు ఎక్కడో ఒకచోట అవతరిస్తారని, కానీ సత్యసాయి ఈ పవిత్ర భూమిని ఎంచుకున్నారని అన్నారు. చిత్రావతి నది ఒడ్డున ఉన్న పుట్టపర్తి అధ్యాత్మిక,

దైవిక కేంద్రంగా మార్చారని చంద్రబాబు ప్రశంసించారు. సత్యం, ధర్మం, శాంతి, ప్రేమ, అహింస అనే పంచ సూత్రాలతో సత్యసాయి బాబా ఒక నూతన అధ్యాయానికి శ్రీకారం చుట్టారని ముఖ్యమంత్రి పేర్కొన్నారు. 1960లో సత్యసాయి సంస్థల స్థాపనతో ఆయన సేవలు విస్తృత రూపాన్ని సంతరించుకున్నాయని గుర్తుచేశారు. విశ్వశాంతి, విశ్వమానవ సౌభాగ్యం, సకల జనుల సంక్షేమాన్ని బాబా ఆకాంక్షించారని, అందుకే దేశవిదేశాల నుంచి ఎందరో సంపన్నులు, ప్రముఖులు స్వచ్ఛందంగా పుట్టపర్తికి వచ్చి ఆయన సేవా మార్గాన్ని అనుసరించారని తెలిపారు. ఎక్కడా దొరకని ప్రశాంతతను వారు ఇక్కడ పొందారని చెప్పారు. సత్యసాయి బాబా భౌతికంగా మన మధ్య లేకపోయినా, ఆయన స్ఫూర్తి ఈ ప్రదేశమంతా నిండి ఉందని చంద్రబాబు అన్నారు. ప్రశాంతి నిలయాన్ని ఒక ‘ఎనర్జీ సెంటర్’ (శక్తి కేంద్రం) గా అభివర్ణించారు. సరిగ్గా 75 ఏళ్ల క్రితం ఇదే రోజున నిర్మించిన ప్రశాంతి నిలయం, ఆధ్యాత్మిక వేడుకలకు వేదికగా, భక్తుల కష్టనష్టాలకు పరిష్కార వేదికగా నిలిచిందని కొనియాడారు. “మానవ సేవే మాధవ సేవ” అని విశ్వసించిన బాబా, సత్యసాయి సెంట్రల్ ట్రస్ట్ ద్వారా తన సేవలను మరింత విస్తరించారని తెలిపారు. వైద్యం, విద్య, తాగునీరు, మానసిక సంతృప్తి వరకు ప్రతిదాన్ని అందరికీ అందుబాటులోకి తెచ్చారని

అన్నారు. సత్యసాయి ట్రస్ట్ సేవలను వివరిస్తూ... 102 సత్యసాయి పాఠశాలల్లో 60,000 మంది విద్యార్థులు ఉచిత విద్యను పొందుతున్నారని, ట్రస్ట్ ఆధ్వర్యంలోని ఆసుపత్రుల ద్వారా ప్రతిరోజూ 3,000 మందికి వైద్య సేవలు అందుతున్నాయని తెలిపారు. ఆంధ్రప్రదేశ్, తెలంగాణ, తమిళనాడులోని 1,600 గ్రామాల్లో రూ. 550 కోట్ల వ్యయంతో 30 లక్షల మందికి పైగా ప్రజల దాహార్తిని తీర్చారని, చెన్నై తాగునీటి ప్రాజెక్టు ఆధునికీకరణకు రూ. 250 కోట్లు ఖర్చు చేశారని వివరించారు. నేడు సత్యసాయి ట్రస్ట్ 140 దేశాల్లో 2,000 కేంద్రాలతో విస్తరించిందని, సత్యసాయి ఇంటర్నేషనల్ ఆర్గనైజేషన్ ప్రపంచవ్యాప్తంగా 10 జోన్స్ లో సాయి తత్వాన్ని, సేవలను ముందుకు తీసుకోతోందని చెప్పారు. సత్యసాయి సంస్థల్లో 7.50 లక్షల మంది సేవా సభ్యులు ఉండటం గర్వకారణమని అన్నారు. సత్యసాయి సేవలను ప్రపంచానికి చాటివేప్పేందుకే రాష్ట్ర ప్రభుత్వం అధికారికంగా ఈ వేడుకలను నిర్వహిస్తోందని చంద్రబాబు స్పష్టం చేశారు. తెలంగాణలో కూడా అధికారికంగా శత జయంతి వేడుకలను నిర్వహిస్తున్నందుకు ఆ రాష్ట్ర ముఖ్యమంత్రి రేవంత్ రెడ్డిని ఆయన అభినందించారు. ఈ వేడుకల్లో ఉపరాష్ట్రపతి సి. పి. రాధాకృష్ణన్, తెలంగాణ ముఖ్యమంత్రి రేవంత్ రెడ్డి, మంత్రి నారా లోకేశ్ సహా పలువురు ప్రముఖులు పాల్గొని సత్యసాయి మహా సమాధిని దర్శించుకున్నారు.

ఏక్యూ ఖాన్ అణు నెట్ వర్క్ ను కూల్చిన ‘మ్యాడ్ డాగ్’...

పాకిస్తాన్ అణు శాస్త్రవేత్త ఏక్యూ ఖాన్ నడిపిన ప్రపంచ అణు అక్రమ రవాణా సామ్రాజ్యాన్ని కూల్చివేయడంలో కీలకపాత్ర పోషించిన అమెరికా గూఢచార సంస్థ (సీఐఎ) మాజీ అధికారి జేమ్స్ లాలర్, తన కెరీర్ కు సంబంధించిన ఎన్నో సంవలన విషయాలను బయటపెట్టారు. ఖాన్ కు ‘మర్చంట్ ఆఫ్ డెత్’ (మృత్యు వ్యాపారి) అని ఎందుకు పేరు పెట్టాల్సి వచ్చిందో, తనకు ‘మ్యాడ్ డాగ్’ అనే ముద్దుపేరు ఎలా వచ్చిందో ఆయన ఒక ఇంటర్వ్యూలో వివరించారు. ఏఎన్ఐ వార్తా సంస్థతో మాట్లాడుతూ, ఏక్యూ ఖాన్ నెట్ వర్క్ ను బహిర్గతం చేసి, దానిని దెబ్బతీయడంలో తన పాత్రను ఆయన పూసగుచ్చినట్లు తెలిపారు. సీఐఎ కౌంటర్ ప్రొలిఫరేషన్ (అణువ్యాప్తి నిరోధక) విభాగానికి అధిపతిగా పనిచేసిన లాలర్, తొలినాళ్లలో ఏక్యూ ఖాన్ కార్యకలాపాలను అంచనా వేయడంలో తాము నెమ్మదిగా స్పందించామని అంగీకరించారు. “ఖాన్ కేవలం పాకిస్తాన్ కోసమే అణు సామగ్రిని సమకూర్చుకుంటున్నాడని భావించాం. కానీ అతను అంతర్జాతీయంగా అక్రమ వ్యాపారిగా మారతాడని ఊహించలేదు. అందుకే అతనికి ‘మర్చంట్ ఆఫ్ డెత్’ అని పేరు పెట్టాను” అని లాలర్ గుర్తుచేసుకున్నారు. ఖాన్ నెట్ వర్క్ అనేక దేశాల అక్రమ అణు కార్యక్రమాలకు సాయం చేస్తోందని తమ పరిశోధనలో తేలిందని ఆయన తెలిపారు. ఇందులో పాకిస్తాన్ ప్రమేయం గురించి ప్రశ్నించగా,

“ఏక్యూ ఖాన్ కొందరు పాకిస్తానీ జనరళ్లు, నేతలకు జీతాలిచ్చేవారు. అయితే ఇది కొందరు వ్యక్తులకు సంబంధించింది మాత్రమే, పాకిస్తాన్ అధికారిక విధానం కాదు” అని స్పష్టం చేశారు. అక్రమ అణు వ్యాపారులను ఎదుర్కోవడానికి తాము అనుసరించిన వినూత్న వ్యూహాన్ని లాలర్ వివరించారు. “అణు వ్యాపారాన్ని, వ్యాపారులను ఓడించాలంటే, నేనే ఒక వ్యాపారిగా మారాలని నిర్ణయించుకున్నాను” అని తెలిపారు. ఈ వ్యూహంలో భాగంగా, తామే కొన్ని రహస్య కంపెనీలను సృష్టించి, అణు టెక్నాలజీ సరఫరా చేస్తున్నట్లు నమ్మించామన్నారు. అక్రమ అణు కార్యక్రమాల నడుపుతున్న దేశాలకు ఉద్దేశపూర్వకంగా లోపభూయిష్టమైన, పనిచేయని పరికరాలను సరఫరా చేసి వారి ప్రయత్నాలను దెబ్బతీశామని చెప్పారు. సెప్టెంబర్ 11 దాడుల తర్వాత, లిబియా అణు కార్యక్రమంపై ఆందోళనలు పెరిగాయని లాలర్ తెలిపారు. ఆ సమయంలో ‘బీబీసీ చైనా’ అనే ఓడను అడ్డగించి, అందులో ఉన్న లక్షలాది అణు సంబంధిత పరికరాలను స్వాధీనం చేసుకున్నామన్నారు. ఆ సాక్ష్యాలను లిబియా అధికారుల నుంచి ఉంచినప్పుడు, గదిలో సూది కిందపడినా శబ్దం వినిపించేంత నిశ్శబ్దం అలుముకుందని ఆయన ఆనాటి ఘటనను గుర్తుచేసుకున్నారు. ఆ తర్వాత గదాపీ తన అణు కార్యక్రమాన్ని పూర్తిగా రద్దు చేసుకున్నారని, అది తన కెరీర్ లో అత్యంత సంతృప్తినిచ్చిన క్షణమని పేర్కొన్నారు.

ఏక్యూ ఖాన్ నెట్ వర్క్ ఇరాన్ కు కూడా అణు సాంకేతికతను అందించింది. సెంట్రీఫ్యూజ్ సమూహాలు, బాలిస్టిక్ క్షిపణి టెక్నాలజీ, చైనాకు చెందిన అణుబాంబు బ్లూప్రింట్ ను కూడా ఖాన్ ఇరాన్ కు చేరవేశాడని లాలర్ ఆరోపించారు. ఒకవేళ ఇరాన్ కు అణ్వస్త్రం లభిస్తే, అది మధ్యప్రాచ్యంలో ‘స్కూక్రియర్ మహమ్మారి’ అవ్వొచ్చానికి దారితీస్తుందని, ఇతర దేశాలు కూడా అణ్వాయుధాల కోసం పోటీపడతాయని హెచ్చరించారు. ఇక తనకు ‘మ్యాడ్ డాగ్’ అనే పేరు రావడం వెనుక ఉన్న కథను కూడా ఆయన పంచుకున్నారు. ఫ్రాన్స్ లో పనిచేస్తున్నప్పుడు, ఉదయం జాగిగా చేస్తుండగా ఒక జర్మన్ పెషెంట్ తనపై దాడి చేసినందున, దానితో పోరాడి బయటపడ్డానని తెలిపారు. దానికి రేబిన్ ఉండొచ్చని వైద్యులు చెప్పడంతో, తనకు రేబిన్ వస్తే ఎవరెవరిని కరవాలో ఒక జాబితా రాసుకున్నానని సరదాగా చెప్పారు. ఆ ఘటన తర్వాత తన సహచరులు తనను ‘మ్యాడ్ డాగ్’ అని పిలవడం మొదలుపెట్టారని అన్నారు. భారత్, అమెరికా మధ్య సంబంధాలు మరింత బలపడాలని ఆవస్థగా ఉందని లాలర్ అభిప్రాయపడ్డారు. దక్షిణాసియాలో అణు యుద్ధం జరిగితే విజేతలుండరని, ప్రపంచవ్యాప్తంగా వినాశనం తప్పదని ఆయన హెచ్చరించారు. అణ్వాయుధాల పూర్తి నిర్మూలన సాధ్యం కాకపోయినా, వాటి వ్యాప్తిని నిరోధించడం ద్వారా ప్రమాదాన్ని తగ్గించవచ్చని ఆయన స్పష్టం చేశారు.

కెనడా కీలక నిర్ణయం... భారత సంతతి కుటుంబాలకు భారీ ఊరట!

కెనడా ప్రభుత్వం తమ పౌరసత్వ నిబంధనలను కనీసం దేశం కీలక నిర్ణయం తీసుకుంది. ఈ మార్పుల వల్ల విదేశాల్లో జన్మించిన కెనడియన్లుకు, ముఖ్యంగా వేలాది భారత సంతతి కుటుంబాలకు భారీ ప్రయోజనం చేకూరనుంది. పౌరసత్వ చట్టంలోని దీర్ఘకాలిక సమస్యలను పరిష్కరించేందుకు ఉద్దేశించిన ‘లిట్ సి3’ను ప్రభుత్వం ప్రవేశపెట్టింది. ఈ కొత్త నిబంధనల ద్వారా విదేశాల్లో జన్మించిన లేదా దత్తత తీసుకున్న పిల్లలను కుటుంబాలకు న్యాయం జరుగుతుందని కెనడా ఇమిగ్రేషన్ మంత్రి లీనా మెట్ లెజ్ డియాట్ తెలిపారు. ఈ సందర్భంగా మంత్రి లీనా మెట్ లెజ్ మాట్లాడుతూ, “గత చట్టాల వల్ల పౌరసత్వానికి దూరమైన వారికి ఈ బిల్లు తిరిగి ఆ హక్కును కల్పిస్తుంది. ఆధునిక కుటుంబాలు నివసించే విధానాలకు అనుగుణంగా భవిష్యత్తు కోసం స్పష్టమైన నియమాలను నిర్దేశిస్తుంది. ఈ మార్పులు కెనడా పౌరసత్వాన్ని మరింత

బలోపీతం చేస్తాయి, పరిరక్షిస్తాయి” అని వివరించారు. ఈ సంస్కరణలను కెనడియన్ ఇమిగ్రేషన్ లాయర్స్ అసోసియేషన్ కూడా స్వాగతించింది.

ఏమిటి సమస్య? ఏమిటి పరిష్కారం?

2009లో కెనడా ప్రభుత్వం ‘ఫస్ట్ జనరేషన్ లిమిట్’ అనే నిబంధనను ప్రవేశపెట్టింది. దీని ప్రకారం, కెనడాలో పుట్టిన ఒక కెనడియన్ పౌరుడు, తమకు విదేశాల్లో పుట్టిన పిల్లలకు పౌరసత్వాన్ని నేరుగా అందించలేరు. తల్లిదండ్రులలో కనీసం ఒకరైనా కెనడాలో జన్మించి లేదా సహజసిద్ధంగా పౌరసత్వం పొంది ఉండాలనే షరతు ఉండేది. దీనివల్ల చాలా మంది తమను తాము కెనడియన్లుగా భావించినప్పటికీ, చట్టపరంగా పౌరసత్వానికి దూరమయ్యారు. వీరిని తరచూ “లాస్ట్ కెనడియన్స్” (క్రోల్డ్ కెనడియన్స్) అని పిలిచేవారు. అయితే, 2023 డిసెంబర్ లో అంటారియో సుపీరియర్ కోర్టు ఈ

నిబంధన రాజ్యాంగ విరుద్ధమని చారిత్రాత్మక తీర్పు ఇచ్చింది. ఫెడరల్ ప్రభుత్వం ఈ తీర్పును గౌరవిస్తూ అప్పీలేటు వెళ్లకూడదని నిర్ణయించుకుంది. దీని ఫలితమే తాజా బిల్లు. కొత్త బిల్లు ప్రకారం, “సబ్ స్టానినియల్ కన్వెన్ టెన్స్” (గణనీయమైన అనుబంధాన్ని నిరూపించే పరీక్ష) అనే కొత్త నిబంధనను చేర్చారు. దీని కింద, కెనడాలో పుట్టకపోయినా పౌరసత్వం కలిగిన తల్లి లేదా తండ్రి, తమ పిల్లల జననం లేదా దత్తతకు ముందు కనీసం 1,095 రోజులు (సుమారు 3 సంవత్సరాలు) కెనడాలో నివసించినట్లు నిరూపించుకుంటే, తమ పిల్లలకు పౌరసత్వాన్ని అందించవచ్చు. అమెరికా, యునైటెడ్ కింగ్ డమ్, ఆస్ట్రేలియా వంటి దేశాలలో ఇప్పటికే ఇలాంటి నిబంధనలు అమలులో ఉన్నాయి. ఈ మార్పులను అమలు చేయడానికి ఇమిగ్రేషన్, రెహ్మాబీస్ అండ్ సిటిజెన్షిప్ కెనడా (IRCC) విదేశానికి కోర్టు జనవరి 2026 వరకు గడువు ఇచ్చింది.

గచ్చిబౌలిలో రూ.14 కోట్ల భూమి కబ్జా..

రంగారెడ్డి జిల్లా గచ్చిబౌలిలోని విలువైన స్థలంపై కన్నేసిన ఓ వ్యక్తి నకిలీ జనరల్ పవర్ ఆఫ్ అటార్నీ (జీపీఏ) సృష్టించి కబ్జా చేశాడు. మరో వ్యక్తికి ఆ స్థలాన్ని అమ్మేసి రిజిస్ట్రేషన్ కూడా చేయించాడు. వాస్తవానికి నిషేధిత భూముల జాబితాలో ఉన్న ఆ ల్యాండ్ ను రిజిస్ట్రేషన్ చేయడం కుదరదు. కానీ కబ్జాదారుడితో కుమ్మక్కైన జాయింట్ సబ్ రిజిస్ట్రార్.. కాసుల కక్కురితో నిబంధనలను తుంగలో తొక్కి రిజిస్ట్రేషన్ చేశాడు. స్థలం అసలు యజమాని ఉత్తరప్రదేశ్ కు చెందిన వ్యక్తి కావడం, స్థానికంగా ఉండకపోవడంతో ఈ తతంగం మొత్తం నిరాటంకంగా జరిగిపోయింది. ఇటీవల నగరానికి వచ్చిన భూ యజమాని.. తన స్థలానికి ఈసీ తీసుకోవడంతో ఈ కబ్జా వ్యవహారం బయటపడింది. దీంతో పోలీసులను ఆశ్రయించి కబ్జాదారుడితో పాటు జాయింట్ సబ్ రిజిస్ట్రార్ పై కేసు పెట్టారు.

నకిలీ జీపీఏ..

ఉత్తరప్రదేశ్ లోని ఘజియాబాద్ కు చెందిన ఆర్. రమణకుమార్ (65) కు గచ్చిబౌలి టెలికామ్ ఎంప్లాయిస్ కోఆపరేటివ్ సొసైటీలోని సర్వే నం.91లో 700 చదరపు గజాల స్థలం ఉంది. మార్కెట్ విలువ ప్రకారం ప్రస్తుతం ఈ స్థలం విలువ రూ.14 కోట్లు. 1987లో రమణకుమార్ ఈ స్థలాన్ని కొనుగోలు చేశాడు. ఘజియాబాద్ లో ఉంటున్న రమణకుమార్ తరచుగా హైదరాబాద్ వచ్చి స్థలాన్ని చూసి వెళ్లేవాడు. ఇటీవల సదరు భూమిపై ఈసీ తీసుకోగా.. ఆ స్థలాన్ని చిట్టినీడి శేఖర్ బాబు అనే వ్యక్తి కొన్నట్లు రికార్డైంది. దీంతో ఆందోళన చెందిన రమణకుమార్ ఏంజరిగిందని ఆరా తీయగా.. కర్నూలులో కు చెందిన శ్రీకాంత్ చిగులూరి అనే వ్యక్తి నకిలీ జీపీఏ సృష్టించి తన స్థలాన్ని శేఖర్ బాబుకు అమ్మినట్లు బయటపడింది.

నిషేధిత జాబితాలో ఉన్నా..

రమణకుమార్ కు చెందిన ఈ 700 గజాల స్థలం నిషేధిత జాబితాలో ఉంది. అంటే, నిబంధనల ప్రకారం ఈ స్థలాన్ని రిజిస్ట్రేషన్ చేయడానికి వీలులేదు. అయినప్పటికీ రంగారెడ్డి జిల్లా జాయింట్ సబ్ రిజిస్ట్రార్ ఈ భూమిని శేఖర్ బాబు పేరుతో రిజిస్ట్రేషన్ చేశారు. దీంతో రమణకుమార్ హైదరాబాద్ ఈవోడబ్ల్యూ పోలీసులను ఆశ్రయించగా జాయింట్ సబ్ రిజిస్ట్రార్ తోపాటు శ్రీకాంత్ చిగులూరి, చిట్టినీడి శేఖర్ బాబు సహా ఈ భూమి అమ్మకానికి సహకరించిన పలువురు ఇతర నిందితులపై కేసు నమోదు చేశారు.

బహ్రాయిన్ హైదరాబాద్ విమానానికి బాంబు బెదిరింపు

బహ్రాయిన్ హైదరాబాద్ విమానానికి బాంబు బెదిరింపు రావడంతో శంషాబాద్ విమానాశ్రయంలో తీవ్ర కలకలం రేగింది. బహ్రాయిన్ నుంచి హైదరాబాద్ వస్తున్న గల్ఫ్ ఎయిర్ విమానాన్ని అధికారులు ముందుజాగ్రత్త చర్యగా ముంబైకి మళ్లించారు. ఈ ఘటన ఆదివారం చోటుచేసుకుంది. GF274 విమానంలో 154 మంది ప్రయాణికులు ఉన్నారు. విమానాశ్రయ వర్గాల సమాచారం ప్రకారం, ఆదివారం తెల్లవారుజామున 3 గంటలకు ఎయిర్పోర్ట్ కస్టమర్ సపోర్ట్ ఐడీకి ఒక ఈమెయిల్ వచ్చింది. విమానంలో బాంబు పెట్టినట్లు అందులో పేర్కొన్నారు. దీంతో, శనివారం రాత్రి 10:20 గంటలకు బహ్రాయిన్ లో బయలుదేరి, ఆదివారం ఉదయం 4:55 గంటలకు హైదరాబాద్ లో ల్యాండ్ కావాల్సిన విమానాన్ని ముంబైకి మళ్లించారు. అక్కడ విస్తృత తనిఖీల అనంతరం, విమానం ముంబై నుంచి బయలుదేరి ఉదయం 11:31 గంటలకు హైదరాబాద్ లో సురక్షితంగా ల్యాండ్ అయింది. ఈ ఘటనపై గల్ఫ్ ఎయిర్ సంస్థ కూడా ఒక ప్రకటన విడుదల చేసింది. భద్రతా కారణాల దృష్ట్యా విమానాన్ని ముంబైకి మళ్లించినట్లు తెలిపింది. సంబంధిత అధికారులు అవసరమైన భద్రతా నిబంధనలను పూర్తి చేసిన తర్వాత, విమానం సురక్షితంగా హైదరాబాద్ కు చేరుకుందని వివరించింది. హైదరాబాద్ విమానాశ్రయాలకు ఇలాంటి బాంబు బెదిరింపులు రావడం ఇటీవల కాలంలో ఇది మూడోసారి.

రన్ ఫర్ నాలెడ్స్ థీమ్తో 23 రన్

* ఉత్సాహంగా పాల్గొన్న యువతీ, యువకులు, విద్యార్థులు



ప్రజాస్వామి, ముసాబాద్: ప్రతిజ్ఞ దివాన్ స్వేరోస్ నెట్వర్క్ రాజన్న సిరిసిల్లా జిల్లా కమిటీ ఆధ్వర్యంలో స్వేరోస్ ఫౌండర్ డాక్టర్.ఆర్.ఎస్ ప్రవీణ్ కుమార్ 58వ జన్మదిన సందర్భంగా రన్ ఫర్ నాలెడ్స్ థీమ్తో 23 రన్ ను ఆదివారం నిర్వహించారు. ఈ 23 రన్లో యువతీ, యువకులు, విద్యార్థులు ఉత్సాహంగా పాల్గొన్నారు. 23 రన్లో విజేతలకు రాష్ట్ర జాయింట్ సెక్రటరీ మారుపాక రాజు చేతుల మీదుగా బహుమతులు, పార్టిసిపేషన్ సర్టిఫికేట్లు ప్రధానం చేశారు. అనంతరం స్వేరోస్ జిల్లా అధ్యక్షుడు బట్టు శ్రీకాంత్ మాట్లాడుతూ అక్షరం... ఆర్థికం... ఆరోగ్యం... అనే నినాదాలతో నడుస్తున్న ఈ స్వేరో నెట్వర్క్ జిల్లాలు, రాష్ట్రాలు, దాటి దేశవ్యాప్తంగా జ్ఞాన సమాజంలో ముందుకెళ్లాలని, రాన్ని నడిపించే దిశలో డాక్టర్ ఆర్.ఎస్ ప్రవీణ్ కుమార్ ముందు వరసలో ఎల్లవేళలా ఉంటారని అన్నారు. ఆయన ఇలాంటి మరెన్నో జన్మదిన వేడుకలు జరుపుకోవాలని, ఆయురారోగ్యాలతో ఉండాలన్నారు. ఈ కార్యక్రమంలో వైస్ ప్రెసిడెంట్ శనిగారం అనిల్, ఆకుల మహేష్ గౌడ్, సాయి చందు, బట్టు ప్రశాంత్, ప్రభాకర్, హరీష్, శ్యాంసుందర్, శ్రీనివాస్ తదితరులున్నారు.

మహిళల సంక్షేమం, అభ్యున్నతే కాంగ్రెస్ ప్రజా ప్రభుత్వ ప్రధాన ధ్యేయం

* కాంగ్రెస్ మండల అధ్యక్షుడు ఏళ్ల బాల్ రెడ్డి

* తెలంగాణ ఆడబిడ్డలకు ఇందిరమ్మ చీరల పంపిణీ



ప్రజాస్వామి, ముసాబాద్: మహిళల సంక్షేమం, అభ్యున్నతే కాంగ్రెస్ ప్రజా ప్రభుత్వ ప్రధాన ధ్యేయమని కాంగ్రెస్ మండల అధ్యక్షుడు ఏళ్ల బాల్ రెడ్డి అన్నారు. ముసాబాద్ మండల కేంద్రంతోపాటు గ్రామాలలో ఇందిరమ్మ చీరల పంపిణీ కార్యక్రమాన్ని అట్టహాసంగా నిర్వహించారు. ముఖ్య అతిథిగా కాంగ్రెస్ మండల అధ్యక్షుడు ఏళ్ల బాల్ రెడ్డి హాజరై చీరలు పంపిణీ చేశారు. ఈ సందర్భంగా ఆయన మాట్లాడుతూ మహిళ ఉన్నతి తెలంగాణ ప్రగతి అనే నినాదాన్ని తీసుకొని రాష్ట్రంలో కోటి మంది మహిళలను కోటిశ్వరులను చేయడమే లక్ష్యంగా ప్రజా ప్రభుత్వం పెట్టిన ప్రతి పథకంలో మహిళలకు పెద్దపీట వేస్తూ మహిళ మార్పులను ముందుండి నడిపిస్తుందన్నారు. ప్రజా ప్రభుత్వం ఏర్పడిన వెంటనే మహిళలకు ఉచిత బస్సు ప్రయాణం కల్పించి, మహిళలకు ఎంతో మేలు చేసిందని, రూ.500కే సిలిండర్, అలాగే 2 యూనిట్ల వరకు ఉచిత విద్యుత్ పథకాలు మహిళా అభివృద్ధికి ఎంతో తోడ్పడుతున్నాయన్నారు. గతంలో కాంగ్రెస్ ప్రభుత్వం తెచ్చిన పావలా వడ్డీ రుణాలను గత ప్రభుత్వం సీరుగార్చిన ప్రజా ప్రభుత్వం ఏర్పడిన వెంటనే పావుల వడ్డీ రుణాలను ఇందిరా మహిళా శక్తి స్వశక్తి గ్రూప్ లలో జమ చేసిందన్నారు. అదేవిధంగా మహిళలకు మహిళా సంఘాల ద్వారా ఐకపి సెంటర్లను, పెట్టెలో పంపులను ఇస్తూ మహిళల అభివృద్ధిలో ప్రభుత్వం తన వంతు బాధ్యతను నిర్వహిస్తుందన్నారు. ఈ కార్యక్రమంలో కాంగ్రెస్ నాయకులు, కార్యకర్తలు పాల్గొన్నారు.

కేంద్ర ప్రభుత్వం ప్రవేశపెట్టిన లేబర్ కోడ్లను వెంటనే రద్దు చేయాలి

* కార్మిక సంఘాల నాయకులు



ప్రజా స్వార్థి, భద్రాద్రి కొత్తగూడెం: కేంద్ర ప్రభుత్వం ప్రవేశపెట్టిన లేబర్ కోడ్లను వెంటనే రద్దు చేయాలని విఘటియూసి, ఐఎన్ఎటియూసి, సిఐటియూకార్మిక సంఘాల నాయకులు డిమాండ్ చేశారు. ఆదివారం కొత్తగూడెం సింగరేణి ప్రధాన కార్యాలయంలో జరిగిన సమావేశంలో పాల్గొని వ్యతిరేకించారు. అనంతరం ప్రధాన కార్యాలయం ఎదుట నిరసన తెలిపారు. ఈ సమావేశంలో విఘటియూసి సెంట్రల్ కార్యదర్శి వంగ వెంకటే మాట్లాడుతూ కార్మికలకు నష్టం కలిగించే నాలుగు లేబర్ కోడ్లను వెంటనే రద్దు చేయాలని డిమాండ్ చేశారు. కార్మికులను 12 గంటల పనిని చేయమని తమ దౌషి చేస్తున్న బడా పెట్టుబడిదారులను మోడి ప్రభుత్వం పెంచి పోషిస్తుందని తీవ్ర స్థాయిలో విమర్శించారు. కేంద్రంలో బిజెపి ప్రభుత్వం ఈ కార్మిక 44 చట్టాలను నాలుగు కోడ్లుగా విభజించి కార్మిక హక్కులను కాల రాస్తున్నాయని మండిపడ్డారు. ఈ కోడ్ల విధానాన్ని రద్దు చేయాలని ముక్తకంఠంతో విఘటియూసి డిమాండ్ చేసింది. వెంటనే ప్రభుత్వం లేబర్ కోడ్ లను రద్దు చేయాలని లేని పక్షంలో నిరవదిక సమ్మేకు సైతం వెనుకాడబోమని యాజమాన్యాన్ని జాతీయ సంఘాలు హెచ్చరించారు. ఈ కార్యక్రమంలో విఘటియూసి కార్యదర్శి బ్రాంచ్ కార్యదర్శి రమణమూర్తి, సహాయ కార్యదర్శి సామల రాము, ఎరగ్రని కృష్ణయ్య, ఐఎన్ఎటియూసి నాయకులు త్యాగరాజన్, ఆల్బర్ట్, పీతాభార, సిఐటియూ, మంద సర్పంచిరావు, వెంకటేశ్వరరావు తదితరులు పాల్గొన్నారు.

2బిహెచ్ కే లబ్ధిదారుల సమస్యలను పరిష్కరించాలి

* తెలంగాణ డబుల్ బెడ్ రూమ్ జేషన్

మల్కాజగిరి, ప్రజాస్వామి: రాష్ట్రంలోని వివిధ ప్రాంతాల డిగ్జిటీ హౌసింగ్ కాలనీ 2బిహెచ్ కే లబ్ధిదారుల ఉమ్మడి కార్యచరణ సమితి (జేషన్) ఆధ్వర్యంలో ఆదివారం డా. బి.ఆర్. అంబేద్కర్ భవన్ లో భారీ సమావేశం నిర్వహించారు. అహ్మద్ గూడ, చర్రపల్లి, నిజాంపేట్, బాచుపల్లి, మురహరిపల్లి, కోర్రెముల తదితర ప్రాంతాల నుండి వందలాది మంది లబ్ధిదారులు ఈ సమావేశంలో పాల్గొని తమ కాలనీల్లో ఎదుర్కొంటున్న సమస్యలను ప్రభుత్వం దృష్టికి తీసుకొచ్చారు. ఈ సమావేశంలో లబ్ధిదారులు తమ సమస్యలను వివరించారు. 9వ అంతస్తులో పెచ్చులు వేయడం పూర్తిగా ప్రభుత్వ బాధ్యత, కాలనీల్లో ఎస్



పి టి (సీవేజ్ ట్రీట్ మెంట్ ప్లాంట్) విధానం రద్దు చేయాలన్నారు. ఉచిత మంచినీటిని లబ్ధిదారులకు అందించాలన్నారు. గృహజ్యోతి పథకాన్ని 2బిహెచ్ కే కాలనీలకు కూడా వర్తింపజేయాలన్నారు. లిఫ్ట్ ల టిఎంసి (వారిక నిర్వహణ ఒప్పందం) బాధ్యతను మరో రెండు సంవత్సరాలు ప్రభుత్వమే చూడాలన్నారు. అన్ని కాలనీల్లో జనరేటర్లను తక్షణమే అందజేయాలన్నారు. కాలనీల్లో ప్రభుత్వ పాఠశాలలు నిర్మించాలన్నారు. ప్రభుత్వ దవాఖానాలు ఏర్పాటు చేయాలన్నారు. పనిచేయని బోర్డు తక్షణం మరమ్మత్తు చేయించాలన్నారు. ఇన్స్పెక్షన్ అంటు భయభ్రాంతులకు గురించేస్తున్న

అధికారులు వల్ల పనులు వోడులుకుంటున్న ప్రజలు అలాంటి బెదిరింపులు తక్షణమే ఆపాలన్నారు. కాలనీల్లో స్ట్రీట్ లైట్లు లేని పరిస్థితి ఉంది - వెంటనే ఏర్పాటు చేయాలన్నారు. తమ డిమాండ్లను ప్రభుత్వం తక్షణమే పరిష్కరించకపోతే, అన్ని ప్రాంతాల 2 బిహెచ్ కే లబ్ధిదారులతో కలిసి రాష్ట్రవ్యాప్తంగా భారీ ధర్నా నిరసన కార్యక్రమాలు చేపడతామని జేషన్ నేతలు హెచ్చరించారు. ఈ కార్యక్రమంలో హైమద్, లబ్ధిదారులు సందీప్, కుమ్మరి రాజు, గడ్డం వినోద్, జంగిలి శివకుమార్, ఎలిమెల ప్రశాంత్, మురారి, కుమార్, సర్పింగ్, పెంటన్న, శేఖర్, నిజాంపేట్ నుంచి జైపాల్, బాచుపల్లి నుంచి దుర్గాప్రసాద్, నారి, చర్రపల్లి నుంచి పాపి లబ్ధిదారులు తదితరులు పాల్గొన్నారు.



కష్టాల కడలి దాటి.. ఖాకీ డ్రెస్ వరకు..

- * తండ్రి కూలీ... కుమార్తె ఎస్సె
- * రాష్ట్రంలో టాప్ శ్రీ స్థానానికి షీ టీమ్ ను తీసుకెళ్లిన రమాదేవి
- * ఎస్సెగ్నా రమాదేవి సేవలకు అభినందనల వెల్లువ

ప్రజా స్వార్థి, భద్రాద్రి కొత్తగూడెం: కష్టాలే తన విజయానికి మెట్లు... లక్ష్యాన్ని సాధించేందుకు ఎంత కష్టమైనా భరించే తత్వం. లక్ష్య సాధనకు పేదరికం అడ్డు కాదుంటూ విజయానికి మారుపేరుగా నిలిచి... పోలీస్ శాఖలో చోటు సాధించి... విధి నిర్వహణలో అందరిచే శభాష్ అనిపించుకుంటుంది పిండిపోలు రమాదేవి. మహబూబాబాద్ జిల్లా తొర్రూరు మండలానికి చెందిన రమాదేవి తండ్రి రోజువారీ కూలీ పనులు చేస్తుంటారు. తల్లి అనారోగ్యంతో బాధపడుతుంది. చిన్నతనం నుంచే కష్టాలతో సహవాసం చేసిన రమాదేవి ప్రభుత్వ పాఠశాలలో విద్యనభ్యసించింది. ఉన్నత చదువులకు డబ్బులు లేకపోతే సెలవురోజుల్లో ఇటుకలు మోయడం, వ్యవసాయ పనులు, సిమెంట్ అందించడం వంటి పనులు చేస్తూ వచ్చిన డబ్బులతో బీటెక్ విద్యాభ్యాసం పూర్తి చేసింది. సరదాగా గడవాల్సిన బాల్యం తనకు ఎన్నో పాఠాలు నేర్పించింది. పేదరికంలో వుట్టిన రమాదేవి తాను పోలీస్ శాఖలో చేరి ప్రజలకు సేవ చేయాలని, వారికి భద్రత కల్పించాలని ఎన్నో కలలు కనేది. ఆ కలలకు రాచకొండ కమిషనరేట్ లో ఉచితంగా అందించిన పోలీస్ శిక్షణ అండగా నిలిచింది. దేహధారద్యం, ట్రాఫ్ పరీక్షలను విజయవంతంగా పూర్తి చేసి తన కలను సరిచేర్చుకుని 2021లో సబ్ ఇన్స్పెక్టర్ ఉద్యోగం సాధించింది. కూతురు ఎస్సెగా ప్రభుత్వ కౌలువు సాధించినప్పటికీ నేటికీ తండ్రి మాత్రం కూలీ పనులు చేస్తూనే ఉన్నారు. తన కుమార్తె ఖాకీ డ్రెస్ ధరించి ప్రజలకు సేవ చేస్తుందని అందరికీ గర్వంగా చెప్పుకుంటున్నారు.

* షీటీం ఎస్సెగ్నా విశేష సేవలందిస్తున్న రమాదేవి

2021లో నవంబర్ 23న కొత్తగూడెం షీ టీమ్స్ ఎస్సెగా రమాదేవి బాధ్యతలు స్వీకరించారు. గత నాలుగేళ్ల కాలంలో షీటీంలో మహిళల భద్రత కోసం అహర్నిశలూ కృషి చేస్తూ వారికి కంచుకోటగా నిలబడ్డారు. గత నాలుగేళ్ల కాలంలో కొత్తగూడెంలో ఈవీ టీజింగ్ ను నియంత్రించడం కోసం ఎంతో కఠినంగా వ్యవహరించారు. అంతేకాక విద్యార్థినుల్లో చట్టాలు, వారికి ఉన్న హక్కుల పట్ల



అవగాహన కల్పించేందుకు పాఠశాలలు, కళాశాలల్లో నడస్సులు నిర్వహించారు. అంతేకాకుండా సైబర్ నేరాలపట్ల ప్రజలను అప్రమత్తం చేశారు. మహిళల్లో ఎస్సె రమాదేవి అంటే ప్రత్యేక గౌరవాన్ని సంపాదించారు. రాష్ట్రంలో ఉన్న 30 షీ టీమ్స్ లో జిల్లా షీ టీమ్ ను మూడో స్థానానికి తీసుకువెళ్లడంలో రమాదేవి కీలక పాత్ర పోషించారనడంలో అతిశయోక్తి లేదు.

- * రమాదేవి సేవలకు ప్రశంసల వెల్లువ
- * షీటీం ఎస్సెగా ఎన్నో సేవలు అందిస్తున్న రమాదేవిని పలువురు ప్రశంసించడంతోపాటు అవార్డులతో సత్కరించారు. ముఖ్యంగా రాష్ట్ర డీజీపీ చేతులమీదుగా ప్రశంసా పత్రం అందుకోవడం తన జీవితంలో మరిచిపోలేనిదని రమాదేవి చెప్తుంటారు. అదేవిధంగా ఎన్నో సత్కార కార్యక్రమాలు, భద్రాద్రి కొత్తగూడెం జిల్లాలో గౌరవ సన్మానాలు జరిగాయి. ఇక తన సొంత ఊరు తొర్రూరులో ఎవ్ఎస్ కోటి రెడ్డి చేతుల మీదుగా మనంగా అభినందన లభించింది.

* ఇటుకలు మోసిన చేతులతోనే నేడు ఖాకీ వేసుకున్నా

* పిండిపోలు రమాదేవి, ఎస్సె షీ టీమ్స్ కొత్తగూడెం

లక్ష్యానికి పేదరికం ఎప్పుడూ అడ్డుకాదు. తండ్రి కూలీ పనులు చేస్తూ నన్ను చదివించే పరిస్థితి లేకపోవడంతో నేనూ కూలీ పనులకు వెళ్లిన సందర్భాలు అనేకం ఉన్నాయి. అనుకున్న లక్ష్యాన్ని సాధించడం నాకు ఎంతో సంతోషాన్నిచ్చింది. పేదరికంతో మగ్గిపోతున్న అమ్మాయిలకు డైర్యం చెప్పి, మార్గం చూపాలనేది నా లక్ష్యం. కూలీ పనులు చేసినా చేతులు నేడు సమాజానికి రక్షణగా నిలవడం గర్వకారణంగా ఉంది. జీవన పోరాటంలో ఓడిపోకుండా, కష్టాలను మెట్టుగా చేసుకుని పైకి ఎదిగాను. ఈ విజయం నా తల్లిదండ్రులకే అంకితం.

అయ్యప్ప దీక్షపరుల పాదయాత్రను ప్రారంభించిన డిఎస్సీ

ప్రజాస్వార్థి, భద్రాద్రి కొత్తగూడెం: పట్టణ పరిధిలోని మురేడువాగు సమీపంలో నిర్మించ తలపెట్టిన శ్రీ లక్ష్మీ గణపతి, శ్రీ వల్లి దేవస్ సమేత సుబ్రహ్మణ్యేశ్వరస్వామి, అయ్యప్ప స్వామి వారి ఆలయ సన్నిధాన నిర్మాణం త్వరితగతిన పూర్తి కావాలనే సంకల్పంతో పలువురు దీక్షాపరులు ఆలయ ప్రాంగణం నుండి పాల్వంచ మండలం జగన్నాథపురంలోని పెద్దమ్మతల్లి ఆలయం వరకు పాదయాత్ర చేపట్టారు. ఈ పాదయాత్రను కొత్తగూడెం డిఎస్సీ షేక్ అబ్దుల్ రహమాన్, స్పెషల్ జ్యుడిషియల్ సెకండ్ క్లాస్ మేజిస్ట్రేట్ మెండు రాజమల్లు బెండా ఊపి ప్రారంభించారు. ఈ పాదయాత్ర లో సుమారు 200 మందికి పైగా దీక్షాపరులు పాల్గొన్నారు. ఈ సందర్భంగా ఆలయ అభివృద్ధి కమిటీ మాట్లాడుతూ కాశీలోని విశ్వేశ్వర ఆలయమునకు ఉన్నటువంటి వాస్తు ప్రస్తుతం ఈ



ఆలయానికి మాత్రమే సంతరించబడి ఉన్నదని, ఈ నూతన సన్నిధానము కూడా అనతి కాలములోనే దక్షిణ కాశీలా విరాజుల్లుతుందని ఆశాభావం వ్యక్తం చేశారు. ఆలయ నిర్మాణానికి ప్రతి హిందువు, ప్రతి భక్తుడు తమ శక్తి కాలిది విరాళాలు అందచేయాలని విజ్ఞప్తి చేశారు.

సేఫ్ విలేజ్ కామిక్ పుస్తకం విడుదల

మా సవ అక్రమ రవాణ నివారణపై, మహిళల పై జరుగుతున్న నేరాలను నియంత్రించేందుకు యాంటి హ్యూమన్ ట్రాఫికింగ్ యూనిట్ (ఎఐటిహెచ్) షీ టీమ్స్, భరోసా కేంద్రాల

ద్వారా ప్రత్యేక చర్యలు చేపట్టినట్లు డిజిపీ శివధర్ రెడ్డి తెలిపారు. రాష్ట్ర పోలీసుల మహిళా భద్రతా విభాగం, మై ఛాయిస్ ఫౌండేషన్ సహకారంతో రాష్ట్ర స్థాయి శిక్షణదారుల శిక్షణ (టీవీటీఎస్) ఆదివారం

సత్యసాయి బాబా చూపిన సేవామార్గం సమాజానికి దిశానిర్దేశం : మొక్కల రాజశేఖర్



ప్రజా స్వార్థి, భద్రాద్రి కొత్తగూడెం: భగవాన్ శ్రీ శ్రీ సత్యసాయి బాబా శతాబ్ది ఉత్సవాలను పురస్కరించుకొని కొత్తగూడెం పట్టణం రామవరం సత్యసాయి బాబా ఆలయ ప్రాంగణంలో ఆదివారం ప్రకృతి హరిత దీక్ష వ్యవస్థాపకులు, మన కీ బాత్ కార్యక్రమంలో ప్రధాని నరేంద్ర మోడి చేత ప్రశంసలు అందుకున్న సింగరేణియన్ కే.ఎన్.మొక్కల రాజశేఖర్, ప్రకృతి హరిత దీక్షకురాలు సైనిక రజావాతో కలిసి సింధూరం మొక్కను నాటారు. ఈ సందర్భంగా మొక్కల రాజశేఖర్ మాట్లాడుతూ సత్యసాయి బాబా చూపిన సేవామార్గం సమాజానికి దిశానిర్దేశం చేసిందన్నారు. పేద ప్రజలకు ఆరోగ్యం, విద్య, మంచినీళ్ల అందించడంలో ఆయన చేసిన సేవలు మరపురానివన్నారు. మంచి సమాజ నిర్మాణానికి సేవాస్వార్థి అవసరం అన్నారు. దర్శావరణ పరిరక్షణ ప్రతి ఒక్కరి బాధ్యతగా పేర్కొంటూ, ఎక్కువగా మొక్కలు నాటి వాటిని సంరక్షించాలని ప్రజలకు పిలుపునిచ్చారు.

మహిళల ఆత్మవిశ్వాసం.. ఆత్మగౌరవం.. నిలబడేలా ఇందిరమ్మ చీరలు

- చౌటుప్పల్ లో ఇందిరా మహిళా శక్తి చీరల పంపిణీ ప్రారంభం
- మునుగోడు ఎమ్మెల్యే కోమటిరెడ్డి రాజగోపాల్ రెడ్డి




చౌటుప్పల్, ప్రజాస్వార్థి: మహిళల ఆత్మవిశ్వాసం.. ఆత్మగౌరవం నిలబడేలా ఇందిరమ్మ చీరలు పంపిణీ చేస్తున్నామని మునుగోడు ఎమ్మెల్యే కోమటిరెడ్డి రాజగోపాల్ రెడ్డి అన్నారు. చౌటుప్పల్ మున్సిపల్ కేంద్రం లక్కారం ఎమ్మెల్యే క్యాంపు కార్యాలయంలో ఇందిరా మహిళా శక్తి చీరల పంపిణీ కార్యక్రమాన్ని ఆదివారం ఆయన ప్రారంభించారు. మహిళా సంఘాల మహిళలకు ఇందిరమ్మ చీరలు పంపిణీ చేశారు. ఈ సందర్భంగా ఎమ్మెల్యే రాజగోపాల్ రెడ్డి మాట్లాడుతూ కోటి మంది మహిళలని కోటిశ్వరులను చేయడమే ఈ ప్రజా ప్రభుత్వం లక్ష్యమన్నారు. రాబోయే రోజుల్లో మహిళలకు ఇచ్చిన హామీలు ఒక్కొక్కటిగా ప్రజా ప్రభుత్వం నిలబెట్టుకుంటుందన్నారు. గతంలో ఉన్న ప్రభుత్వం వంద రూపాయల చీరలు ఇచ్చిందని, ఇప్పుడు మహిళలు ఆత్మగౌరవంతో తలెత్తుకుని సంతోషంగా ఉండాలని రూ.800విలువ గల చీరలు పంపిణీ చేస్తున్నామన్నారు. ఈ కార్యక్రమంలో మార్కెట్ కమిటీ చైర్మన్ ఉమ్మ వెంకటయ్య, వైస్ చైర్మన్ ఇంద్రసేనారెడ్డి, చౌటుప్పల్ మున్సిపాలిటీ మాజీ చైర్మన్ వెన్ రెడ్డి రాజు, కాంగ్రెస్ పార్టీ మునుగోడు నియోజకవర్గ ఇన్చార్జ్ పబ్బు రాజ్ గౌడ్, ఏపీఎం యాదయ్య, సీసీలు నరసింహ, కల్పన, మండల సమాఖ్య అధ్యక్షురాలు అలివేలు కార్యదర్శి దీప తదితరులు పాల్గొన్నారు.

పెరుగుదల గురించి వివరించారు. సేఫ్ విలేజ్ ప్రోగ్రామ్ ఫైల్డ్ ప్రాజెక్ట్ గా, వరంగల్, ఖమ్మం, మెదక్, రాచకొండ, భద్రాద్రి కొత్తగూడెం, వికారాబాద్, మహబూబాబాద్ జిల్లాల్లోని ఎంపిక చేసిన ఎఐటీహెచ్ టీమ్స్, షీ టీమ్స్, భరోసా కేంద్రాల సిబ్బందికి అక్రమ రవాణాకు గురయ్యే గ్రామాలలో అవగాహన కల్పించబడుతుందని తెలిపారు.

ప్రోగ్రెసివ్ రెడ్డి అసోసియేషన్
హైదరాబాద్ ఆధ్వర్యంలో

* ఘనంగా కార్తీక వనభోజన మహోత్సవం




శేరిలింగంపల్లి, ప్రజాస్వామి : హైదరాబాద్ మియాపూర్ లోని బి.కె.ఎం.క్లబ్ హాలులోని ఆర్.వి.గెస్ట్ హౌస్ లో ప్రోగ్రెసివ్ రెడ్డి అసోసియేషన్ హైదరాబాద్ ఆధ్వర్యంలో కార్తీక వనభోజన మహోత్సవ కార్యక్రమం ఘనంగా నిర్వహించారు. ఈ కార్యక్రమానికి నగర నలుమూలల నుంచి , ఆంధ్రప్రదేశ్ నుంచి అధిక సంఖ్యలో రెడ్డి కుటుంబ సభ్యులు పాల్గొన్నారు. అంతేకాకుండా వైఎస్ఆర్పిపీ నాయకులు పాల్గొనామికవేత్తలు మేధావులు ఈ కార్యక్రమానికి హాజరయ్యారు. మాజీ ఎంపీ, మేకపాటి రాజమోహన్ రెడ్డి వైస్సార్ సీమీ రైతు విభాగం అధ్యక్షులు నాగిరెడ్డి, హేట్రో డ్రైరెక్టర్ మోహన్ రెడ్డి అఖిల భారత రెడ్డి అసోసియేషన్ అధ్యక్షులు గోపాల్ రెడ్డి, పరిశ్రమిక వేత్త విఎల్ ఎస్. రెడ్డి, ఓసిన సంక్రమ సంఘం అధ్యక్షులు కరణాకర్ రెడ్డి, ప్రతాప్ రెడ్డి, బీమ్ రెడ్డి ప్రసాద్ రెడ్డి, అమర్నాథ్ రెడ్డి, అప్పిడి కిరణ్ కుమార్ రెడ్డి వైఎస్ఆర్పిపీ అధికార ప్రతినిధి శ్యామల రెడ్డి, ఛోకో పర్సన్ కారుమూరి వెంకట్ రెడ్డి, సాక్షి గ్రూప్ డైరెక్టర్ ఈశ్వర్ రెడ్డి ముఖ్య అతిథులుగా హాజరయ్యారు. ఈ సందర్భంగా వైఎస్సార్పిపీ అధికార ప్రతినిధి శ్యామలరెడ్డి మాట్లాడుతూ ఎవరికీ భయపడకుండా నిజాయితీగా దమ్ము ధైర్యంతో నిలబడే కులం రెడ్డి అని అన్ని రంగాలలోనూ రెడ్డుకు ప్రత్యేక ప్రాధాన్యంతోందని ఆమె అన్నారు. రాజకీయాల్లో తనదైన ముద్ర వేసుకున్న గొప్ప నాయకుడు రాజశేఖర్ రెడ్డి అని ఒక రెడ్డి కులానికి కాకుండా అందరిని ఆదుకున్న మహానేత జననేత రాజశేఖర్ రెడ్డి అని ఆమె కొనియాడారు. డాక్టర్ వైయస్ రాజశేఖర్ రెడ్డి కి భారతరత్న ఇవ్వాలంటూ సంతకాల సేకరణ కార్యక్రమం నిర్వహించారు ఇందులో అనేకమంది అభిమానులు సంతకాలు చేశారు. ఈ కార్యక్రమంలో చిన్నారుల తో శ్యామల రెడ్డి సందడి చేశారు అనంతరం చిన్నారులు చేసిన నృత్యాలు అందరిని ఆకట్టుకున్నాయి.

పసిబిడ్డ వైద్యానికి వెన్నోట్రస్ట్ ఆర్థిక సహాయం

హైదరాబాద్, (ప్రజాస్వామి) : శ్యాసకోశ సంబంధిత వ్యాధితో భాదపడుతున్న పసిబిడ్డ శస్త్ర చికిత్స నిమిత్తం వెన్నోట్రస్ట్ దాతలు ఆర్థిక సహాయం చేశారు. కర్నూల్ ఘాట్ కు చెందిన నారోజు శ్రీశైలం(35) అడ్డ ఇంటిలో నివాసం ఉంటూ కార్పొంటర్లా పని చేస్తూ జీవనం సాగిస్తున్నాడు. వీరికి ఇటీవల జన్మించిన బాబు కు పుట్టిన కొద్ది రోజులకే శ్యాస సంబంధిత తీవ్రమైన సమస్యలు ఎదురయ్యాయి. వెంటనే వనస్థలిపురంలోని లాలిత్వ హాస్పిటల్ లో చేర్పించగా వైద్యులు దీనిని లారింగ్ మలేసియా వ్యాధి గా నిర్ధారించారు. ఈ వ్యాధితో శ్యాసనాళం పై భాగంలోని మృదుల కణజాలం కిందికి వాలి, శ్యాసలో అడ్డంకి ఏర్పడుతుంది. వైద్యుల సలహా మేరకు, దాదాపు 4 లక్షల రూపాయల ఖర్చుతో, పెద్ద శస్త్రచికిత్స చేయించడం జరిగింది. ఈ మొత్తాన్ని వారు బంధువుల వద్ద అప్పు తీసుకుని, తమ వద్ద ఉన్న కొంత బంగారాన్ని అమ్మి సమకూర్చు కోవడం జరిగింది. అయితే, బిడ్డకి ఇంకా శ్యాసలో ఇబ్బంది కొనసాగు తున్నందున, తిరిగి పరీక్షించిన వైద్యులు, తక్షణమే మరొక శస్త్రచికిత్స అవసరం అని తెలిపారు. ఈ శస్త్ర చికిత్స కోసం దాదాపు రూ.2 లక్షలు ఖర్చు అవుతుందని చెప్పారు. మహేశ్వరం మండలం మనుమయ సంఘం అధ్యక్షులు దంతోజు ప్రభాకరాచారి ద్వారా ఆర్థిక సహాయం అందించమని కోరుతూ పసివాడి తండ్రి శ్రీశైలం వెన్నోట్రస్ట్ ను ఆశ్రయించారు. వెన్నోట్రస్ట్ లు దాతల సహకారంతో శ్రీశైలం కు 60,600 రూపాయల ఆర్థిక సహాయం అందజేశారు. ఈ సందర్భంగా వెన్నోట్రస్ట్ అధ్యక్షులు బంగారు తాతారావు మాట్లాడుతూ నాలుగు నెలల పసి ప్రాయంలో, శ్యాసకోశ సంబంధిత వ్యాధితో జీవన్మరణ పోరాటం చేస్తున్న పసిబిడ్డ శస్త్రచికిత్స నిమిత్తం, ఆర్థిక సహాయం చేసి, ఆదుకొన్న దాతలకు పేరుపేరునా హృదయపూర్వక ధన్యవాదములు తెలిపారు.

లేబర్ కోడ్స్ దేశ అభివృద్ధికి బాటలు వేసే సంస్కరణలు

: బండారు దత్తాత్రేయ



దేశంలోని కార్మిక చట్టాల చరిత్రలో ఒక గొప్ప సంస్కరణలుగా మోడి ప్రభుత్వ లేబర్ కోడ్స్ నిలిచాయని మాజీ గవర్నరు బండారు దత్తాత్రేయ ప్రశంసించారు. గతంలో ఉన్న 29 కార్మిక చట్టాలను కుదించి నాలుగు ప్రధాన లేబర్ కోడ్స్ రూపొందించడంతో పారదర్శకత, సమర్థత, కార్మికుల సంక్షేమ దృష్ట్యా తీసుకున్న కీలక నిర్ణయం అన్నారు. ఆదివారం ఒక ప్రకటనలో పేర్కొంటూ లేబర్ కోడ్స్ ద్వారా అందరికీ సాంఘిక భద్రత, అసంఘటిత రంగం, గిగ్ వర్కర్లు, ఫ్లాట్ ఫార్మ్ వర్కర్లు వంటి వర్గాలు కూడా రక్షణగా ఉంటుందన్నారు. వేతనాల్లో పారదర్శకత, సమయానుకూల సవరణలు, కార్మికుల జీవన ప్రమాణం మెరుగుపడే దిశగా మార్పులు చేశారు. మహిళా కార్మికుల భద్రతకు ప్రత్యేక ప్రాధాన్యం ఇచ్చారని, సురక్షితమైన కార్యాలయ వాతావరణం, గౌరవప్రదమైన పని పరిస్థితులు కల్పించేందుకు నిబంధనలు ఉన్నాయని తెలిపారు. పరిశ్రమలకు సరళీకృత విధానాలు, పెట్టుబడులు, ఉత్పత్తి, ఉద్యోగ అవకాశాలు పెరుగుతాయని, వృత్తిపరమైన భద్రత, ఆరోగ్యం తదితర అంశాలు ఈ కోడ్ ద్వారా మెరుగైన పద్ధతి లో అమల్లోకి వచ్చింది.



* ఉమ్మడి ఖమ్మం జిల్లాకు చారిత్రాత్మక ఘట్టం: మంత్రి తుమ్మల

* డిసెంబర్ 2న సీఎం రేవంత్ రెడ్డి చేతుల మీదుగా ప్రారంభోత్సవం

ప్రజా స్వార్థి, భద్రాద్రి కొత్తగూడెం:ఉమ్మడి ఖమ్మం జిల్లాలో తొలి విశ్వవిద్యాలయంగా రూపుదిద్దుకుంటున్న డాక్టర్ మన్మోహన్ సింగ్ ఎర్త్ సైన్స్ యూనివర్సిటీ ప్రారంభోత్సవం జిల్లాకు చారిత్రాత్మక ఘట్టమని రాష్ట్ర వ్యవసాయ, మార్కెటింగ్, సహకార, చేనేత

పసిబిడ్డ వైద్యానికి వెన్నోట్రస్ట్ ఆర్థిక సహాయం

హైదరాబాద్, (ప్రజాస్వామి) : శ్యాసకోశ సంబంధిత వ్యాధితో భాదపడుతున్న పసిబిడ్డ శస్త్ర చికిత్స నిమిత్తం వెన్నోట్రస్ట్ దాతలు ఆర్థిక సహాయం చేశారు. కర్నూల్ ఘాట్ కు చెందిన నారోజు శ్రీశైలం(35) అడ్డ ఇంటిలో నివాసం ఉంటూ కార్పొంటర్లా పని చేస్తూ జీవనం సాగిస్తున్నాడు. వీరికి ఇటీవల జన్మించిన బాబు కు పుట్టిన కొద్ది రోజులకే శ్యాస సంబంధిత తీవ్రమైన సమస్యలు ఎదురయ్యాయి. వెంటనే వనస్థలిపురంలోని లాలిత్వ హాస్పిటల్ లో చేర్పించగా వైద్యులు దీనిని లారింగ్ మలేసియా వ్యాధి గా నిర్ధారించారు. ఈ వ్యాధితో శ్యాసనాళం పై భాగంలోని మృదుల కణజాలం కిందికి వాలి, శ్యాసలో అడ్డంకి ఏర్పడుతుంది. వైద్యుల సలహా మేరకు, దాదాపు 4 లక్షల రూపాయల ఖర్చుతో, పెద్ద శస్త్రచికిత్స చేయించడం జరిగింది. ఈ మొత్తాన్ని వారు బంధువుల వద్ద అప్పు తీసుకుని, తమ వద్ద ఉన్న కొంత బంగారాన్ని అమ్మి

సమకూర్చు కోవడం జరిగింది. అయితే, బిడ్డకి ఇంకా శ్యాసలో ఇబ్బంది కొనసాగు తున్నందున, తిరిగి పరీక్షించిన వైద్యులు, తక్షణమే మరొక శస్త్రచికిత్స అవసరం అని తెలిపారు. ఈ శస్త్ర చికిత్స కోసం దాదాపు రూ.2 లక్షలు ఖర్చు అవుతుందని చెప్పారు. మహేశ్వరం మండలం మనుమయ సంఘం అధ్యక్షులు దంతోజు ప్రభాకరాచారి ద్వారా ఆర్థిక సహాయం అందించమని కోరుతూ పసివాడి తండ్రి శ్రీశైలం వెన్నోట్రస్ట్ ను ఆశ్రయించారు. వెన్నోట్రస్ట్ లు దాతల సహకారంతో శ్రీశైలం కు 60,600 రూపాయల ఆర్థిక సహాయం అందజేశారు. ఈ సందర్భంగా వెన్నోట్రస్ట్ అధ్యక్షులు బంగారు తాతారావు మాట్లాడుతూ నాలుగు నెలల పసి ప్రాయంలో, శ్యాసకోశ సంబంధిత వ్యాధితో జీవన్మరణ పోరాటం చేస్తున్న పసిబిడ్డ శస్త్రచికిత్స నిమిత్తం, ఆర్థిక సహాయం చేసి, ఆదుకొన్న దాతలకు పేరుపేరునా హృదయపూర్వక ధన్యవాదములు తెలిపారు.

చదువు, ర్యాంకులు కాదు.. క్రీడలు ముఖ్యమే

- * క్రీడలకు 50శాతం నిధులు కేటాయించాలి
- * ఘనంగా రాష్ట్రస్థాయి ఖోఖో క్రీడాపోటీలు ప్రారంభం
- * ముసుగోడు ఎమ్మెల్యే కోమటిరెడ్డి రాజ్ గోపాల్ రెడ్డి

చౌటుప్పల్, ప్రజాస్వామి: విద్యార్థి దశలో చదువు, ర్యాంకులు మాత్రమే ముఖ్యం కాదని.. క్రీడలు కూడా ముఖ్యమని తల్లిదండ్రులు సైతం గ్రహించాలని ముసుగోడు ఎమ్మెల్యే కోమటిరెడ్డి రాజగోపాల్ రెడ్డి అన్నారు. యాదాద్రి భువనగిరి జిల్లా చౌటుప్పల్ మండలం పంతంగి గ్రామం జిల్లా పరిషత్ ఉన్నత పాఠశాలలో పాఠశాల క్రీడా సమాఖ్య భువనగిరి జిల్లా ఆధ్వర్యంలో నిర్వహిస్తున్న 69వ పాఠశాల క్రీడా సమాఖ్య రాష్ట్ర స్థాయి ఖోఖో క్రీడలను ఆదివారం ఆయన ప్రారంభించారు. ఉపాధ్యాయ ఎమ్మెల్సీ శ్రీపాల్ రెడ్డి తో కలిసి జ్యోత్తి ప్రజ్వలన చేశారు. జాతీయ జెండాను ఆవిష్కరించి, రాష్ట్రంలోని 10 ఉమ్మడి జిల్లాల ఖోఖో క్రీడాకారులతో గౌరవ వందనం స్వీకరించారు. ఈ సందర్భంగా ఎమ్మెల్యే రాజగోపాల్ రెడ్డి మాట్లాడుతూ ప్రస్తుత సమాజంలో విద్యార్థుల తల్లిదండ్రులకు ర్యాంకుల వేట ముఖ్యమైందని, తద్వారా పిల్లల మానసిక ఒత్తిడి కారణమవుతున్నారన్నారు. విద్యతో పాటు క్రీడలు కూడా ముఖ్యమైనవని విద్యార్థులు తల్లిదండ్రులను గ్రహించాలన్నారు. వయసుతో సంబంధం లేకుండా ప్రతి

ఒక్కరు ఆటలు ఆడాలని తద్వారా శారీరక ధృఢత్వంతో పాటు మానసిక ప్రశాంతత లభిస్తుందన్నారు. ప్రభుత్వం క్రీడలకు 50శాతం నిధులు కేటాయించాలని, తద్వారా క్రీడలకు ప్రోత్సాహం అందించినట్లు జరుగుతుందన్నారు. ఖోఖో క్రీడల్లో పాల్గొనే ప్రతి ఒక్క క్రీడాకారునికి అభినందనలు తెలిపారు. అనంతరం క్రీడా పోటీలకు రాత్రి సమయంలో ఇబ్బంది అయ్యే అవకాశం ఉందని ఎమ్మెల్యేకు విన్నవించగా, వెంటనే స్పందించిన ఆయన ఫ్లడ్ లైట్లు ఏర్పాటు చేయించాలని స్థానిక నాయకులకు ఆదేశించారు. ఈ కార్యక్రమంలో జిల్లా విద్యాశాఖ అధికారి కందుల సత్యనారాయణ, చౌటుప్పల్ వ్యవసాయ మార్కెట్ కమిటీ చైర్మన్, వైస్ చైర్మన్ ఉబ్బు వెంకటయ్య, ఆకుల ఇంద్రసేనారెడ్డి, తహసీల్దార్ మీరాబాయి, మండల విద్యాశాఖ అధికారి ఎలికట్లె గురువారావు, కాంగ్రెస్ పార్టీ ముసుగోడు నియోజకవర్గం ఎన్నికల ఇంచార్జ్ బబ్బు రాజు గౌడ్, చౌటుప్పల్ మున్సిపల్ మాజీ చైర్మన్ వెన్ రెడ్డి రాజు, కాంగ్రెస్ మండల అధ్యక్షుడు బోయ దేవేందర్, డైరెక్టర్ బోయ వెంకట్, ఎస్ జి ఎఫ్ ఐ భువనగిరి జిల్లా కార్యదర్శి కందడి దశరథరెడ్డి, రాష్ట్ర అజ్ఞాపక వాసం నవీన్ పులి కిషోర్, పంతంగి జడ్పీ పాఠశాల ప్రధానోపాధ్యాయుడు సత్యనారాయణ, రాష్ట్ర ఖోఖో అసోసియేషన్ కార్యదర్శి నాటి కృష్ణమూర్తి, క్రీడా పోటీల నిర్వాహకులు పొన్నగాని కృష్ణమూర్తి, మాజీ సర్పంచ్ బాతరాజు సత్యం, నాయకులు బోయ అంబేద్కర్, తూర్పింటి రవి, లింగారెడ్డి తదితరులు పాల్గొన్నారు.

కోతల ముఖ్యమంత్రి.. టిమ్మపై సమాధానమేదీ? : హరీశ్ రావు

నెల రోజుల్లో టిమ్మ సనత్ నగర్ నుంచి రోగులకు వైద్య సేవలు ప్రారంభమవుతాయని అక్టోబర్ 23న ప్రభుత్వం ప్రకటించిందని.. నెల పూర్తి అయిందని.. ఎప్పటిలాగే మరో తేదీ ప్రకటిస్తారా? అని మాజీమంత్రి, సిద్దిపేట ఎమ్మెల్యే హరీశ్ రావు 'ఎక్స్'లో

ప్రశ్నించారు. కోతల ముఖ్యమంత్రి రేవంత్ రెడ్డి దీనికి సమాధానం ఏమిటని నిలదేశారు. జూబ్లీహిల్స్ ఎన్నికల ప్రచారంలో గవ్వాలు కొట్టడం తప్ప, టిమ్మ ఆసుపత్రుల నిర్మాణాలు పూర్తి చేసి ప్రజలకు అందుబాటులోకి తేవడానికి చేస్తున్న కృషి శూన్యమని పేర్కొన్నారు.

టిమ్మ ఆసుపత్రుల ప్రారంభంపై రెండేళ్లుగా డేట్లు, డెడ్ లైన్లు మార్చడం తప్ప చేస్తున్నదేం లేదని తెలిపారు. కాంగ్రెస్ ప్రభుత్వ తీరు చూస్తే తనకెళ్ల భరణి చెప్పే కవిత్యం లాగా ఉందని.. చెల్లికి పెళ్లి.. జరగాలి మళ్లీ మళ్లీ అన్నట్లు చేస్తున్నారని ఎద్దేవా చేశారు. ప్రభుత్వ భూములను తెగనమ్మడంపై ఉన్న

శ్రద్ధ, ప్రజలకు వైద్య సేవలు అందించే ఆసుపత్రుల మీద లేకపోవడం సిగ్గుచేటని పేర్కొన్నారు. సనత్ నగర్, అల్వాల్, ఎల్వీ నగర్ టిమ్మ ఆసుపత్రుల నిర్మాణ పనుల విషయంలో ప్రభుత్వ తీరు చూస్తే సత్త కూడా అత్యుపాధ్య చేసుకుంటుందని తెలిపారు.

ఎర్త్ సైన్స్ యూనివర్సిటీ ప్రారంభం

సమస్యయం కలిగించాలని సూచించారు. అనంతరం విలేకరులతో మాట్లాడుతూ మంత్రి తుమ్మల నాగేశ్వరరావు దేశంలో ఇప్పటివరకు లేని ప్రత్యేక సభ్యత్వంతో ఎర్త్ సైన్స్ యూనివర్సిటీని తెలంగాణ ప్రభుత్వం ఏర్పాటు చేస్తోందన్నారు. ఉమ్మడి ఖమ్మం జిల్లాకు విశ్వవిద్యాలయం అవసరమని సీఎం రేవంత్ రెడ్డి దృష్టికి తీసుకెళ్లా, సాధారణ విశ్వవిద్యాలయాలకంటే భూగోళ శాస్త్రాలు, సహజ వనరులు, ఖనిజ రంగానికి ఉపయోగపడే ప్రత్యేక యూనివర్సిటీ అవసరమని సీఎం భావించారు” అని తెలిపారు.జిల్లా కలెక్టర్ జితేష్ వి. పాటిల్ సమర్థనతో రూపొందించిన ప్రతిపాదనను ప్రభుత్వం ఆరు నెలలు నిపుణులతో పరిశీలించి, సాధ్యతా నివేదిక ఆధారంగా ఆసెంబ్లీలో అధికారికంగా ప్రకటించినట్లు వివరించారు.కొత్తగూడెం జిల్లా 'ఖనిజ సంపదలకు పుట్టినిల్లు'గా నిలిచిన వేళ,

అరుదైన ఖనిజాల లభ్యత కారణంగా ఎర్త్ సైన్స్ యూనివర్సిటీకి ఇదే ఉత్తమ ప్రదేశమని పేర్కొన్నారు. ఆర్థిక సమస్యలు ఉన్నా, భవిష్యత్ తరాల విద్య కోసం ప్రభుత్వం ప్రత్యేక కట్టుబాటుతో ఈ విశ్వవిద్యాలయం అభివృద్ధి చేపడుతోందని తెలిపారు. డిసెంబర్ 2న కొత్తగూడెం చేరుకొని యూనివర్సిటీని ప్రారంభించి అనంతరం బహిరంగ సభలో ప్రసంగించనున్నారని మంత్రి తెలిపారు. ఉమ్మడి ఖమ్మం జిల్లా ప్రజలు భారీ ఎత్తున తరలి వచ్చి కార్యక్రమాన్ని విజయవంతం చేయాలని పిలుపునిచ్చారు.ఈ కార్యక్రమంలో అదనపు కలెక్టర్ డి. వేణుగోపాల్, స్థానిక సంస్థల అదనపు కలెక్టర్ విద్యాచందనం, ట్రైనికలెక్టర్ సౌరభ్ శర్మ, జిల్లా గ్రంథాలయ సంస్థ చైర్మన్ పసుపులేటి వీరబాబు, కొత్తగూడెం మున్సిపల్ చైర్మన్ కె. సుజాత, పాల్వంచ డిఎస్సీ సతీష్, అధికారులు పాల్గొన్నారు.

మహిళా సాధికారతకు ప్రభుత్వం పెద్దపీట..




- * కోటి మంది మహిళలను కోటిశ్వరులను చేయడం మా ప్రభుత్వ ప్రధాన లక్ష్యం.
- * రాష్ట్ర వైద్య ఆరోగ్య శాఖ మంత్రి దామోదర రాజనర్సింహ్..

అందోలు, ప్రజాస్వామి: మహిళా సాధికారతకు ప్రభుత్వం పెద్దపీట వేస్తుందని రాష్ట్ర వైద్య ఆరోగ్య శాఖ మంత్రి దామోదర రాజనర్సింహ్ అన్నారు. ఆదివారం అందోల్ డివిజన్ లోని సంగుపేట్ లక్ష్మీదేవి గార్డెన్ లో ఇందిరా మహిళా శక్తి - మహిళా ఉన్నతి తెలంగాణ ప్రగతి చీరల పంపిణీ కార్యక్రమానికి మంత్రి ముఖ్య అతిథిగా పాల్గొనగా మహిళలు కోలాటాలతో ఆయనకు స్వాగతం పలకారు. మంత్రి జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ...తెలంగాణ ప్రభుత్వం పక్షాన ప్రతి ఆడబిడ్డకు అందిస్తున్న ఇందిరమ్మ చీర మహిళా ఐక్యతకు ప్రతీక. కోటి మంది మహిళలను కోటిశ్వరులను చేయడం మా ప్రభుత్వ ప్రధాన లక్ష్యం. ఉక్కు మహిళ ఇందిరమ్మ పేదవర్గాల అభ్యున్నతిని దృష్టిలో పెట్టుకొని అనేక పథకాలు ప్రవేశపెట్టింది. మహిళా సంఘాలు ఐక్యంగా ఉంటే ఆర్థిక ప్రగతి సాధ్యమౌతుంది అని పేర్కొన్నారు. 18 ఏళ్లు నిండిన ప్రతి మహిళను కొత్త సంఘాల్లో సభ్యులుగా చేర్చి, కొత్త సంఘాల ఏర్పాటుకు సమైక్య సభ్యుల సహకరించాలని సూచించారు. తెల్ల చేపనీ కార్టలో పేరు ఉన్న ప్రతి మహిళకు ఇందిరమ్మ చీరల పంపిణీ చేయాలని సూచించారు. జిల్లా గ్రామీణాభివృద్ధి సంస్థ ఆధ్వర్యంలో 16,164 స్వయం సహాయక సంఘాలు, 1,65,467 మహిళా సభ్యులతో సత్పత్తితాలు అందిస్తున్నాయి. మహిళల ఆర్థిక స్వల్పాభివృద్ధి, నైపుణ్యాభివృద్ధి, ఆత్మనిర్బరత వైపు SERP చేపట్టిన కార్యక్రమాల విశేష ఫలితాలు ఇస్తున్నాయి. 2024-25: 10,926 సంఘాలకు రూ. 9.11.39 కోట్లు, 2025-26 (సంబంధిత 2025 వరకు): 6,160 సంఘాలకు రూ. 590.61 కోట్లు, అదనంగా 14,040 సంఘాలకు రూ. 32.92 కోట్లు, 2024-25లో 9,809 యూనిట్లు - రూ. 127.70 కోట్లు, 2025-26లో 8,645 యూనిట్లు - రూ. 129.67 కోట్లు, 106 మంది సభ్యులకు రుణ భీమా - రూ. 99.20 లక్షలు, 20 మంది సభ్యులకు ప్రమద భీమా - రూ. 60 లక్షలు, యూనిఫాం కుట్టింపు ద్వారా మహిళలకు ఉపాధి, 2024-25: 1,26,671 యూనిఫాంలు - రూ. 1.89 కోట్లు, 2025-26: 83,137 యూనిఫాంలు - రూ. 1.42 కోట్లు

మహిళల ఆధ్వర్యంలోని ఆర్థిక యూనిట్లు
మొబైల్ ఫిష్ అవుట్ లెట్లు - 3, పాల పార్లర్లు - 3, ఇందిరా మహిళా సమైక్య క్యాంటీన్లు క్యాంటీన్లు - 5, సోలార్ ఫ్లాంట్లు - 2, పెట్రోల్ బంక్ - 1, అదనంగా మండల సమాఖ్యల ద్వారా కొనుగోలు చేసిన 23 బస్సులు ఆర్థికీకీ అద్దెకు ఇచ్చి ప్రతి బస్సుకు నెలకు రూ. 70,000 అదాయం పొందుతున్నారు. అమ్మ ఆదర్శ పాఠశాల కమిటీలు - 613, నైపుణ్య శిక్షణలు - 412 మహిళలు, ఉల్లాస విద్యా కార్యక్రమం - 59,299 మహిళలు, సమా డ్రోన్ డిడి డ్రోన్ శిక్షణ - 44 మహిళలు, ఇందిరమ్మ ఇండ్లు పథకంలో పురోగతి, 14,567 మంది సభ్యులకు రూ. 100.27 కోట్లు మంజూరుచేశారు. ప్రతి మంగళవారం నిర్వహించే ఎంసీపాచ్ & జీజీపాచ్ సేవల ద్వారా 649 మహిళలు సేవలు పొందారు. ఈ కార్యక్రమంలో అదనపు డిఆర్.డి. సూర్యారావు, ఆర్టిపి పాండు, ఏపీవోలు, జిల్లా కోశాధికారి మీనా, జిల్లా సమైక్య సంఘ ప్రతినిధులు, ప్రజా ప్రతినిధులు సంబంధిత అధికారులు పాల్గొన్నారు.

పుట్టపర్తిలో సత్యసాయి శతజయంతి.. హాజరైన ఉపరాష్ట్రపతి, తెలుగు రాష్ట్రాల సీఎంలు

పుట్టపర్తి: శ్రీ సత్యసాయి జిల్లా పుట్టపర్తిలోని హిల్స్ ఆడిటోరియంలో శ్రీ సత్యసాయి శతజయంతి ఉత్సవాలు ఘనంగా జరుగుతున్నాయి. ఈ వేడుకలకు ఉపరాష్ట్రపతి రాధాకృష్ణన్, త్రిపుర గవర్నర్ ఇంద్ర సేనారెడ్డి, తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డితో పాటు పలువురు



ప్రముఖులు హాజరయ్యారు. ఏపీ మంత్రి నారా లోకేశ్, తమిళనాడు మంత్రి శేఖర్ బాబు తదితరులు ఈ ఉత్సవాల్లో పాల్గొన్నారు. అంతకుముందు స్వర్ణ రథంపై సత్యసాయి చిత్రపటాన్ని ఊరేగింపుగా వేదిక వద్దకు తీసుకువచ్చారు. కళాకారుల సాంస్కృతిక ప్రదర్శనలు ఆకట్టుకుంటున్నాయి.



రైలు డీకొని 90 గొర్రెలు మృతి

కామారెడ్డి: కామారెడ్డి శివారులో రైలు డీకొని 90 గొర్రెలు మృత్యువాత పడ్డాయి. గొర్రెలు పట్టాలు దాటుతుండగా వేగంగా వచ్చిన రైలు వాటిని డీకొట్టింది. ఈ ప్రమాదంలో గొర్రెల కాపరి సురేశ్ (40) వాగులో పడి గల్లంతయ్యాడు.

ప్రముఖ రచయిత్రి

తెన్నేటి సుధాదేవి కన్నుమూత


హైదరాబాద్: పంశీ సంస్థల అధినేత పంశీ రామరాజు సతిమణి, ప్రముఖ రచయిత్రి తెన్నేటి సుధాదేవి రామరాజు (73) ఆదివారం సాయంత్రం నల్లకుంటలోని స్వగృహంలో కన్నుమూశారు. సుధాదేవి విలక్షణ రచయిత్రి. ఆమె కలం నుంచి జాలువారిన ఎన్నో కథలు, కవితలు వివిధ పత్రికల్లో ప్రచురితమయ్యాయి. కేవలం రచయిత్రిగానే కాక పంశీ సంస్థకు అధ్యక్షురాలిగా బాధ్యతలు నిర్వహిస్తూ.. సాహిత్య లోకానికి, సమాజానికి ఎనలేని సేవలందించారు.




నత్తనడకన టిమ్మి ఆసుపత్రుల నిర్మాణం

: మాజీ మంత్రి హరీశ్ రావు

హైదరాబాద్: టిమ్మి ఆసుపత్రుల నిర్మాణం నత్తనడకన సాగుతోందని మాజీమంత్రి హరీశ్ రావు మండిపడ్డారు. నెలరోజుల్లో సనత్ నగర్ టిమ్మిలో వైద్య సేవలు ప్రారంభిస్తామని ప్రభుత్వం ప్రకటించిందని, ఇప్పటికి నెల రోజులు దాటినా అక్కడ వైద్య సేవలు ప్రారంభం కాలేదన్నారు. జూబ్లీహిల్స్ ఉప ఎన్నిక ప్రచారం సందర్భంగా టిమ్మి ఆసుపత్రుల నిర్మాణంపై ప్రభుత్వం గొప్పలు చెప్పిందని హరీశ్ రావు విమర్శించారు. రెండేళ్లుగా టిమ్మి ఆసుపత్రులను ప్రారంభించే డేట్లు, డెడ్ లైన్లు సర్కారు మారుస్తోందని ధ్వజమెత్తారు. ప్రభుత్వ భూములను తెగనమ్మడంపై ఉన్న శ్రద్ధ.. ప్రజలకు వైద్య సేవలు అందించే ఆసుపత్రుల



మీద లేదన్నారు. సనత్ నగర్, అల్వాల్, ఎల్వీ నగర్ టిమ్మి ఆసుపత్రుల నిర్మాణ పనులు చాలా నెమ్మదిగా సాగుతున్నాయని మండిపడ్డారు. టిమ్మి ఆసుపత్రుల నిర్మాణం పూర్తయితే.. కేసీఆర్ కు మంచి పేరు వస్తుందని సీఎం రేవంత్ రెడ్డి ఆస్పత్రి పనులను పూర్తిచేయటం లేదని విమర్శించారు.



గ్లోబల్ సమ్మిట్ కు అంతర్జాతీయ స్థాయిలో ఏర్పాట్లు

: సీఎం రేవంత్ రెడ్డి

హైదరాబాద్: భారత్ ఫ్యూచర్ సిటీలో అంతర్జాతీయ రైజింగ్ గ్లోబల్ సమ్మిట్ ఏర్పాట్లను ముఖ్యమంత్రి రేవంత్ రెడ్డి పరిశీలించారు. డిసెంబరు 8, 9 తేదీల్లో జరగనున్న గ్లోబల్ సమ్మిట్ కోసం రాష్ట్ర ప్రభుత్వం ఏర్పాట్లు చేస్తోంది. అక్కడ జరుగుతున్న పనులను పరిశీలించిన ముఖ్యమంత్రి అధికారులకు పలు సూచనలు చేశారు. అంతర్జాతీయ స్థాయిలో

ఏర్పాట్లు ఉండాలని సూచించిన సీఎం.. సమ్మిట్ కు ప్రపంచ వ్యాప్తంగా ప్రతినిధులు హాజరవుతారని తెలిపారు. వివిధ దేశాల అంబాసిడర్లు కూడా పాల్గొనే అవకాశముందని, ప్రతినిధులకు ఎలాంటి ఇబ్బందులు రాకుండా చూడాలని ఆదేశించారు. పాస్ పోల్ లేకుండా ఎవరూ రావడానికి వీలేదని స్పష్టం చేసిన సీఎం.. సమ్మిట్ కు సంబంధం లేని వారికి ఎట్టి పరిస్థితుల్లో ఎంట్రీ ఇవ్వకూడదని తెలిపారు.

బీసీల బతుకులతో చెలగాటం కాంగ్రెస్ పై తలసాని సంచలన ఆరోపణలు

తమ బతుకులతో కాంగ్రెస్ పార్టీ చెలగాటం ఆడుతున్నదని.. ఎట్టి పరిస్థితుల్లోనూ విడిచిపెట్టేది లేదని మాజీమంత్రి, ఎమ్మెల్యే తలసాని శ్రీనివాస్ యాదవ్ హెచ్చరించారు. ఆదివారం తెలంగాణ భవన్ లో ఆయన మీడియాతో మాట్లాడారు. బీసీ రిజర్వేషన్లు ఎక్కెట్టాలని చూస్తున్నారని.. ప్రభుత్వంలో వణుకు పుట్టిస్తామని అన్నారు. ఈ నెల 29న తెలంగాణ భవన్ లో దీక్షా దివస్ కార్యక్రమాన్ని ఘనంగా నిర్వహిస్తామన్నారు. బీసీలకు 42 శాతం రిజర్వేషన్ ఇస్తామని చెప్పారని.. అసెంబ్లీ ఎన్నికల సందర్భంగా కాంగ్రెస్ గెలిస్తే ఆరు నెలల్లోగా ఆ హామీని అమలు చేస్తామని హామీ ఇచ్చారని

తెలిపారు. సంవత్సరం తర్వాత కులగణన అని భారీ మోసానికి తెరలేపారని.. కులగణన ఎక్కడా సక్రమంగా జరిగిన దాఖలాలు లేవని అన్నారు. సీఎం 62,000 మంది లెక్క తేలలేదని అసెంబ్లీ సాక్షిగా చెప్పారని.. మళ్లీ కులగణన చేసినా తప్పుడు లెక్కలతో సరిపెట్టారని ఆరోపించారు. అదరాబాదరాగా జీవోలు తీశారని. అది చెల్లదని తాము వ్యతిరేకిస్తున్నామన్నీ ఇప్పుడు డ్రామాలు ఆడుతున్నారని ఆగ్రహం వ్యక్తం చేశారు. **జిల్లాల్లో ధర్మాలు** నేడు తెలంగాణ భవన్ లో నిర్వహించే బీసీ నాయకుల సమావేశానికి కేటీఆర్, హరీశ్ రావు సైతం హాజరవుతారని

తలసాని వెల్లడించారు. బీసీ లీడర్లంతా కలిసి సీరియస్ గా చర్చించబోతున్నట్లు చెప్పారు. భవిష్యత్తులో జిల్లాలోనూ ధర్మాలు నిర్వహిస్తామన్నారు. ఈ సమావేశానికి ఆర్. కృష్ణయ్య, జాజుల శ్రీనివాస్, జస్టిస్ ఈశ్వరయ్య సైతం పాల్గొంటారని.. అందరినీ కలుపుకొని ప్రభుత్వంపై ఒత్తిడి తీసుకువస్తామని చెప్పారు. 70 ఏళ్ల తర్వాత కూడా తమ హక్కులు తమకు రాకపోతే భిక్షం ఎత్తుకోవాలా అని ప్రశ్నించారు. ఎమ్మెల్సీ దాసోజు శ్రవణ్ మాట్లాడుతూ.. బీసీ కులాలకు రిజర్వేషన్లు రాకుండా కాంగ్రెస్ ప్రయత్నం చేస్తున్నదని ఆరోపించారు. బీఆర్ఎస్ శాసనసభ్యులు, శాసనమండలి



సభ్యులు బీసీ రిజర్వేషన్ల పెంపుపై మద్దతు తెలిపితే ఏం పొడిచావు రేవంత్ రెడ్డి అని ఆగ్రహం వ్యక్తం చేశారు. 42 శాతం రిజర్వేషన్ ఎక్కెట్టాకుట్ర రేవంత్ రెడ్డి చేస్తున్నారని.. వెంటనే బీసీలకు క్షమాపణలు చెప్పాలని డిమాండ్ చేశారు. ఈ ప్రెస్ మీట్ లో ఎమ్మెల్యే మురారీపాల్ తదితరులు పాల్గొన్నారు.

ఏబీపీ సమ్మిట్ కు కేటీఆర్



ఏబీపీ నెట్ వర్క్ నిర్వహించనున్న ప్రతిష్టాత్మక సదరన్ రైజింగ్ సమ్మిట్

2025లో బీఆర్ఎస్ వర్కింగ్ ప్రెసిడెంట్ కేటీఆర్ పాల్గొననున్నారు. ఈ సదస్సు ఈ నెల 25న చెన్నైలోని ఐటీసీ గ్రాండ్ చోకాలో నిర్వహించనున్నారు. ఈ సందర్భంగా కేటీఆర్ వేదికపై జరిగే చర్చా కార్యక్రమంలో పాల్గొని.. దక్షిణ భారతదేశ భవిష్యత్తును తీర్చిదిద్దుతున్న రాజకీయ, ఆర్థిక, సాంస్కృతిక, సాంకేతిక పరిణామాలపై తమ అభిప్రాయాలను పంచుకోనున్నారు. 'సదరన్ రైజింగ్ సమ్మిట్' మూడో ఎడిషన్ ఈసారి 'భవిష్యత్తుకు సిద్ధం: ఆవిష్కరణ, పరివర్తన, స్ఫూర్తి' అనే ఇతివృత్తంతో జరగనుంది. ఆర్థిక వృద్ధి, ఆరోగ్యం, విద్య,

మహిళా శ్రామిక శక్తి భాగస్వామ్యం, స్థిరమైన అభివృద్ధి వంటి అంశాలలో దక్షిణ రాష్ట్రాలు ఈ విధంగా ముందుకు సాగుతున్నాయో అంశంపై చర్చించడానికి ప్రభుత్వ ప్రతినిధులు, పరిశ్రమలు, పౌర సమాజానికి చెందిన ప్రముఖులను ఈ సదస్సు ఒకే వేదికపైకి తీసుకురానుంది. అలాగే.. తెలంగాణ సాధించిన ప్రగతి, భారతదేశ వృద్ధిలో దక్షిణ రాష్ట్రాల పాత్ర, అలాగే తయారీ, ఐటీ, ఆర్టిఫిషియల్ ఇంటెలిజెన్స్, ఆవిష్కరణల ఆధారిత రంగాలలో వస్తున్న కొత్త అవకాశాలపై కేటీఆర్ తన అభిప్రాయాలను పంచుకోనున్నారు.

తెలంగాణలో ప్రతి మహిళకు సారే.. మంత్రి పొన్నం కీలక వ్యాఖ్యలు

తెలంగాణ వ్యాప్తంగా ఇందిరా మహిళా శక్తి చీరల పంపిణీ కార్యక్రమాన్ని మంత్రులు ఘనంగా నిర్వహిస్తున్నారు. అందులో భాగంగా ఆదివారం మంత్రి పొన్నం ప్రభాకర్ చీరల పంపిణీ కార్యక్రమంలో పాల్గొన్నారు. ఈ సందర్భంగా ఏర్పాటు చేసిన సభలో మంత్రి పొన్నం ప్రభాకర్ మాట్లాడుతూ.. మహిళలు అన్ని రంగాల్లో రాణించాలని పిలుపునిచ్చారు. తెలంగాణ ప్రభుత్వం ప్రతి మహిళకు సారే పంపుతుందని కీలక వ్యాఖ్యలు చేశారు. మహిళా సంఘాల వారు ప్రతి ఇంటికి వెళ్లి మహిళలకు బొట్టు పెట్టి సారే అందించాలని ప్రభుత్వాన్ని ఆశీర్వదించాలని




తెలిపారు. సోదరుడు లాగా మీ అందరికీ అండగా ఉంటా.. భవిష్యత్తులో మీరు ఆర్థికంగా ఉన్నత శిఖరాలకు ఎదగాలని ఆకాంక్షించారు.

హుస్సాబాద్ మున్సిపల్ కార్యాలయంలో మహిళలకు ఇందిరా మహిళా శక్తి చీరల పంపిణీ కార్యక్రమం నిర్వహించారు. ముఖ్య అతిథిగా హాజరైన మంత్రి పొన్నం మహిళలకు బొట్టు పెట్టి సారే అందించారు. అనంతరం కళ్యాణ లక్ష్మి చెక్కులను పంపిణీ చేశారు. ఈ కార్యక్రమంలో పాల్గొన్న సిద్దిపేట జిల్లా కలెక్టర్ హైమవతి, గ్రంథాలయ సంస్థ చైర్మన్ లింగమూర్తి, హుస్సాబాద్ మార్కెట్ కమిటీ చైర్మన్ తిరుపతి రెడ్డి, సింగిల్ విండో చైర్మన్ శివయ్య, డిఆర్ఐవో జయదేవ్ ఆర్కా, ఆర్ఐవో రామ్మూర్తి, ఇతర ముఖ్య నేతలు, అధికారులు పాల్గొన్నారు.

బీసీలు ఏకతాటిపైకి వస్తే బీసీలకే రాజ్యాధికారం

రాజోయే రోజుల్లో రాజకీయాల్లో బీసీలకు అత్యధిక ప్రాధాన్యం లభించబోతోందని, బీసీలు ఏకతాటి పైకి వస్తే రాజ్యాధికారం బీసీలకే దక్కే అవకాశం ఎంతో దూరంలో లేదని టీసీసీసీ చీఫ్ బొమ్మ మహేశ్ కుమార్ గౌడ్ అన్నారు. నిజామాబాద్ ఫస్ట్ మేయర్, కాంగ్రెస్ నేత ధర్మపురి సంజయ్ నిజామాబాద్ మున్నూరు కాపు సంఘం జిల్లా అధ్యక్షుడిగా ఎన్నికైన నేపథ్యంలో నిజామాబాద్ నగరంలో ఆదివారం నూతన కార్యవర్గం ప్రమాణ స్వీకార కార్యక్రమాన్ని ఏర్పాటు చేశారు. ఈ కార్యక్రమానికి మహేశ్ కుమార్ గౌడ్ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ.. ఉమ్మడి ఆంధ్రప్రదేశ్ మాజీ



* రానున్న రోజుల్లో బీసీలకు రాజ్యాధికారం..

ప్రాధాన్యతను కల్పిస్తోందని మహేశ్ కుమార్ అన్నారు. ఇందులో భాగంగానే తెలంగాణలో బీసీలకు 17 డిసీసీ చీఫ్ పదవులు కట్టబెట్టినట్లు మహేశ్ గుర్తు చేశారు. డిసీసీ పదవుల్లో బీసీ, ఎస్సీ, ఎస్టీ సామాజిక వర్గాలకే 75 శాతం కేటాయించినట్లు పేర్కొన్నారు. ఎన్నికల్లో బీసీలకు 42 శాతం రిజర్వేషన్ ఇస్తామన్న కాంగ్రెస్ పార్టీ ఆలోచన దేశ చరిత్రలో నిలిచిపోతుందన్నారు.

భారీ ఉగ్ర కుట్ర బయటపడినా.. ఇంటి కిరాయిపైనే ఆయన దృష్టంతా..!

దిల్లీ పేలుడు ఘటనతో ముడిపడిన ఫరీదాబాద్ ఉగ్ర నెట్‌వర్క్ కేసులో పోలీసులు దర్భాస్ ముమ్మరం చేశారు. ఇందులో భాగంగా టెర్రర్ మాడ్యూల్ సభ్యులు అధైక్య తీసుకున్న ఫరీదాబాద్‌లోని ఇంటి యజమాని మౌల్వీ ఇష్టియాక్‌ను ఇప్పటికే అరెస్టు చేశారు. ఈ వ్యవహారంపై ఒకవైపు సీరియస్ విచారణ కొనసాగుతుండగా.. మరోవైపు ఆయన మాత్రం అరెస్టును ఆ సభ్యుల నుంచి తన అద్దె ఇప్పించాలని పట్టుబడుతుండటం గమనార్హం. ఆయనకు కేసు తీవ్రత అర్థం కావడం లేదని, కేవలం కిరాయిపైనే మొత్తం దృష్టి ఉందని అధికారులు చెబుతున్నారు. ఉగ్ర నెట్‌వర్క్‌లో కీలక సభ్యుడు దా.ముజమ్మిల్‌ను అరెస్టు చేసి, విచారించిన సమయంలో తొలిసారి ఇష్టియాక్ పేరు బయటకు వచ్చింది. ముజమ్మిల్ నుంచి రాబట్టిన సమాచారం ఆధారంగానే ఫరీదాబాద్‌లోని అద్దె ఇంట్లో భారీఎత్తున పేలుడు పదార్థాల సామగ్రిని పోలీసులు స్వాధీనం చేసుకున్నారు. అనంతరం ఆ ఇంటి యజమాని, హరియాణాలోని మేవాత్‌కు చెందిన ఇష్టియాక్‌ను అరెస్టు చేశారు. ఆయన్ను విచారించగా.. ఈ ఏడాది ప్రారంభంలో ముజమ్మిల్, ఉమర్‌లు తన వద్దకు వచ్చి ఎరువుల పేరిట కొంత సామగ్రిని ఇంట్లో నిల్వ చేయమని కోరారని, నెలకు రూ.2,500 చెల్లిస్తామని చెప్పారన్నారు. మౌల్వీ ఇష్టియాక్‌కు పరిస్థితి తీవ్రత గురించి అందోళన లేదని, ఆరు నెలలుగా పెండింగ్‌లో ఉన్న తన ఇంటి కిరాయిపైనే దృష్టంతా ఉందని అధికారులు తెలిపారు. పేదరికంతో నలుగురు పిల్లలు, కుటుంబాన్ని పోషించేందుకు ఇబ్బంది పడుతున్న ఆయన.. ఆ అద్దె బకాయిని వసూలు చేసి ఇస్తే ఇంటికి వంపుతానని అధికారులకు పదేపదే విజ్ఞప్తి చేసినట్లు సమాచారం. ఒకవైపు తీవ్ర నేరం.. మరోవైపు అద్దె కోసం తీరని అందోళన.. ఉగ్ర



కేసుల్లో ఇలా అనేక భిన్న కోణాలు ఉంటాయని అధికారులు తెలిపారు. తదుపరి విచారణ కోసం ప్రస్తుతం ఆయన్ను జమ్మూకశ్మీర్ రాష్ట్ర దర్భాస్ సస్థకు అప్పగించినట్లు చెప్పారు.



శబరిమలలో అన్నదాన సత్రం.. రోజు 10 వేలమందికిపైగా భక్తులకు ఆహారం!

పథనంత్రిట్ట : కేరళలోని శబరిమల అయ్యప్ప క్షేత్రానికి భక్తులు భారీగా తరలివస్తున్నారు. ఈ నేపథ్యంలో వారికి ఇబ్బందులు తలెత్తకుండా అధికారులు చర్యలు తీసుకుంటున్నారు. ట్రావెన్‌కోర్ దేవస్థానం భోర్డు ఆధ్వర్యంలో పెద్దఎత్తున అన్నదానం నిర్వహిస్తున్నారు. మలికప్పురం ఆలయం వెనుక ఉన్న ఈ సత్రంలో రోజు 10 వేలమందికిపైగా భక్తులకు మూడు పూటలా ఉచితంగా ఆహారం అందజేస్తున్నారు. ఇటీవల మండల మకరవలక్కు వార్షిక తీర్థయాత్ర ప్రారంభం కాగా.. ఇక్కడ భోజనం చేసినవారి సంఖ్య శనివారం నాటికి లక్ష దాటింది.

శబరిమలలోని అన్నదాన సత్రం ఆసియాలోనే అతిపెద్ద అన్నదాన మండపాల్లో ఒకటి. ఒకేసారి వెయ్యిమందికిపైగా భక్తులకు వడ్డించే ఏర్పాట్లు ఉన్నాయి. ఉదయం ఆరు గంటల నుంచి 11 వరకు, మధ్యాహ్నం 12 గంటల నుంచి 3.30 వరకు, సాయంత్రం 6.45 నుంచి ఆ రోజు ఆలయం మూసివేసే వరకు మూడు పూటలా ఆహారం అందజేస్తారు. వంటలు చేయడం, వడ్డించడం, క్లీనింగ్ కోసం 235 మంది సిబ్బందిని నియమించారు. భక్తుల సంఖ్య ఎక్కువగా ఉన్నప్పటికీ.. నాణ్యమైన సేవలు అందిస్తున్నామని ప్రత్యేక అధికారి సునీల్ కుమార్ వెల్లడించారు.

డీఎంకే విభజన రాజకీయాలు చేస్తోంది

: టీవీకే చిఫ్ విజయ్

మిశ్రానాడులోని అధికారిక డీఎంకే పార్టీ ప్రజలను విడదీసేలా రాజకీయాలు చేస్తోందని టీవీకే చిఫ్, సినీ నటుడు విజయ్ తీవ్ర ఆరోపణలు చేశారు. ఆయన తన రాజకీయ ప్రచారాన్ని నేటి నుంచి పునః ప్రారంభించారు. కాంచీపురం జిల్లాలో ఓ ఇండోర్ నదస్సులో ప్రసంగించారు. డీఎంకేది దోపిడీ భావజాలమని విజయ్ తీవ్ర వ్యాఖ్యలు చేశారు. ఆ పార్టీ వారసత్వ రాజకీయాలకు, ర్యాడికల్స్ కు నిలయమన్నారు. సమానత్వం కోసం తన పాలసీలను ఆయన వివరించారు. రెండు నెలల క్రితం కర్నాటకలో తొక్కిసలాట తర్వాత నిలిచిపోయిన ఆయన రాజకీయ ప్రచారం తిరిగి ప్రారంభించారు. ఈ నేపథ్యంలో ఎలాంటి అవాంఛనీయ ఘటనలు చోటు చేసుకోకుండా కట్టుదిట్టమైన ఏర్పాట్లు చేశారు. సదస్సు కోసం ఓ ప్రైవేటు కాలేజీ



ప్రాంగణాన్ని ఎంచుకొన్నారు. దాదాపు 1500 మందికి క్యూఆర్ కోడ్ పాస్‌లు ఇచ్చి.. వారిని మాత్రమే అనుమతించారు. సభకు వచ్చే వారి కోసం ఆహారం, నీరు, ఇతర ఏర్పాట్లు చేశారు. అనుమతులు లేని వారు చొరబడకుండా ప్రాంగణం చుట్టూ షిట్లను అమర్చారు.

భారత్‌లో అనేక పేలుళ్లకు పాక్ ప్రణాళిక

: ఫడణవీస్

దిల్లీలో ఎర్రకోట వద్ద జరిగిన బాంబు పేలుడు ఘటన దేశవ్యాప్తంగా దిగ్భ్రాంతికి గురిచేసింది. ఈ ఘటనపై తాజాగా మహారాష్ట్ర ముఖ్యమంత్రి దేవేంద్ర ఫడణవీస్ మాట్లాడుతూ పాకిస్తాన్ పై పలు ఆరోపణలు చేశారు. పొరుగునున్న పాక్ ఎర్రకోట వద్ద పేలుడుకు కుట్ర పన్నిందన్నారు. శనివారం 26/11 ముంబయి పేలుళ్ల స్మారక కార్యక్రమంలో మాట్లాడుతూ ఫడణవీస్ ఈ వ్యాఖ్యలు చేశారు. ఫరీదాబాద్‌లోని ఉగ్ర మాడ్యూల్‌ను భద్రతాధికారులు ఛేదించడాన్ని ప్రశంసించారు. మాడ్యూల్ నుంచి 2,900 కిలోల పేలుడు పదార్థాలు స్వాధీనం చేసుకున్న విషయాన్ని ఆయన



ప్రస్తావించారు. దీని కారణంగా ముంబయితో సహా అనేక నగరాల్లో ఉగ్రదాడులు జరగకుండా నిరోధించగలిగామన్నారు. యుద్ధంలోనేరుగా భారత్‌ను ఓడించలేని పాక్.. ఇలాంటి ఉగ్రదాడులకు పాల్పడుతోందన్నారు. ఎర్రకోట వద్ద బాంబు పేలుడుకు ఆ దేశమే కుట్ర పన్నిందన్నారు. భారత్‌లోని అనేక ప్రాంతాల్లో బాంబు

పేలుళ్లకు ప్రణాళికలు చేసిందన్నారు. ఇటీవల జమ్మూకశ్మీర్‌లో జరిగిన ఉగ్రదాడితో పాటు ఎర్రకోట పేలుడు గురించి ఫడణవీస్ మాట్లాడారు. ఉగ్రవాదం, చర్చలు కలిసి సాగవని ప్రధాని మోదీ ఇప్పటికే స్పష్టం చేశారన్నారు. ఈ సందర్భంగా ఉగ్రవాద ముప్పు ఇంకా కొనసాగుతోందని.. దేశం అప్రమత్తంగా ఉండాలని ఆయన వ్యాఖ్యానించారు.

ఇంకా తుది నిర్ణయం తీసుకోలేదు: చండీగఢ్ బిల్లుపై కేంద్రం

కేంద్ర పాలిత ప్రాంతాలకు వర్తించే ఆదేశాలు, చట్టాలను నేరుగా చేసే అధికారాలను రాష్ట్రపతికి కల్పించిన రాజ్యాంగ అధికరణం 240 పరిధిలోకి చండీగఢ్‌ను కూడా తీసుకురావాలని కేంద్రం ప్రతిపాదించిన విషయం తెలిసిందే. ఈ నిర్ణయాన్ని పంజాబ్‌లోని పార్టీలన్నీ తీవ్రంగా వ్యతిరేకిస్తుండడంతో ఈ విషయంపై కేంద్ర ప్రభుత్వం స్పందించింది. చండీగఢ్‌లో చట్టాలు చేసే అధికారాన్ని రాష్ట్రపతి పరిధిలోకి తీసుకొచ్చేలా రాజ్యాంగ అధికరణ 131 సవరణ బిల్లుపై ఇంకా తుది నిర్ణయం తీసుకోలేదని హోంమంత్రిత్వ శాఖ వెల్లడించింది. అందరితో చర్చలు జరిపిన తర్వాతే బిల్లుపై నిర్ణయం తీసుకుంటామని తెలిపింది. “చండీగఢ్‌కు చట్టాలను

సులభతరం చేసే ప్రతిపాదన కేంద్ర ప్రభుత్వ పరిశీలనలో ఉంది. ఈ అంశంపై ఇంకా తుది నిర్ణయం తీసుకోలేదు. ఈ ప్రతిపాదనలో చండీగఢ్ పరిపాలన, పంజాబ్, హరియాణాతో దాని సంబంధాల గురించి ఏమీ లేదు. చండీగఢ్ ప్రయోజనాలను దృష్టిలో ఉంచుకొని.. అందరినీ

సంప్రదించిన తర్వాతే ఈ విషయంపై నిర్ణయం తీసుకుంటాం. రాబోయే పార్లమెంటు శీతాకాల సమావేశాల్లో ఈ బిల్లును ప్రవేశపెట్టే ప్రణాళిక లేదు” అని హోంమంత్రిత్వ శాఖ అధికారిక ఎక్స్ ప్లానాలో వెల్లడించింది. కాగా కేంద్ర పాలిత ప్రాంతాలకు వర్తించే



అదేశాలు, చట్టాలను నేరుగా చేసే అధికారాలను రాష్ట్రపతికి కల్పించిన రాజ్యాంగ అధికరణం 240 పరిధిలోకి చండీగఢ్‌ను కూడా తీసుకురావాలని కేంద్రం ఇటీవల ప్రతిపాదించింది. దీనికిగాను రాజ్యాంగ అధికరణం 131ను సవరిస్తూ బిల్లు తీసుకురానుంది. అయితే చండీగఢ్ తమ రాష్ట్రానికే చెందాలని కోరుతున్న పంజాబ్ నేతలు కేంద్ర ప్రతిపాదనను వ్యతిరేకిస్తున్నారు. ఈ బిల్లును ఆమ్ ఆద్మీ పార్టీ, కాంగ్రెస్ అకాలీదళ్ తీవ్రంగా వ్యతిరేకించాయి. దీనిపై పంజాబ్ సీఎం, ఆమ్ నేత భగవంత్ మాన్, పంజాబ్ కాంగ్రెస్ చీఫ్ అమరీందర్ సింగ్ రాజా స్పందిస్తూ.. భాజపా ప్రభుత్వం పంజాబ్ రాజధానిని లాక్నోవదానికి ప్రయత్నిస్తోందని ఆరోపించారు.

నూతన సీజేఐగా సోమవారం ప్రమాణం చేయనున్న జస్టిస్ సూర్యకాంత్

భారత సుప్రీం కోర్టు తదుపరి ప్రధాన న్యాయమూర్తిగా జస్టిస్ సూర్యకాంత్ సోమవారం ప్రమాణం చేయనున్నారు. నవంబరు 24వ తేదీన సీజేఐగా బాధ్యతలు చేపట్టనున్నారు. 2027 ఫిబ్రవరి 9 వరకు ఆ బాధ్యతల్లో కొనసాగనున్నారు. సుప్రీంకోర్టు ప్రధాన న్యాయమూర్తిగా బాధ్యతలు చేపట్టబోతున్న తొలి హరియాణా వాసిగా జస్టిస్ సూర్యకాంత్ రికార్డు సృష్టించబోతున్నారు. జస్టిస్ సూర్యకాంత్ 1962 ఫిబ్రవరి 10న హరియాణా హిస్సార్ జిల్లాలో జన్మించారు. 1981లో డిగ్రీ పూర్తి చేశారు. 1984లో రోహ్తాకల్‌లోని మహర్షి దయానంద్ యూనివర్సిటీ నుంచి న్యాయ శాస్త్ర పట్టా పొందారు. అదే సంవత్సరం హిస్సార్ జిల్లా కోర్టులో న్యాయవాదిగా సాధన ప్రారంభించారు. 1985లో పంజాబ్ హరియాణా హైకోర్టుకు



మారారు. 2001లో సీనియర్ న్యాయవాది హోదా పొందారు. 2004 జనవరి 9న పంజాబ్ హరియాణా హైకోర్టు న్యాయమూర్తిగా నియమితులయ్యేంత వరకూ హరియాణా అడ్వకేట్ జనరల్‌గా పని చేశారు. 2018 ఆక్టోబరు 5న హిమాచల్ ప్రదేశ్ హైకోర్టు ప్రధాన న్యాయమూర్తిగా, 2019 మే 24వ తేదీన సుప్రీం కోర్టు న్యాయమూర్తిగా పదోన్నతి పొందారు. రెండు దశాబ్దాలుగా వివిధ ధర్మాసనాల్లో పని చేసిన జస్టిస్ సూర్యకాంత్ పలు కీలక తీర్పుల్లో భాగస్వామిగా ఉన్నారు. ఆర్టికల్ 370 రద్దుపై తీర్పు ఇచ్చిన ధర్మాసనంలో ఆయన ఉన్నారు. దీంతోపాటు వాక్ స్వాతంత్ర్యం, అవినీతి, బిహార్ ఓటర్ల జాబితా, పర్యావరణం, లింగసమానత్వం వంటి అంశాల్లో ఆయన కీలక తీర్పులను వెలువరించారు.

ఎక్కడో ఏదో తప్పు జరిగింది.. : ప్రశాంత్ కిశోర్

బిహార్ అసెంబ్లీ ఎన్నికల్లో లిగ్గింగ్ జరిగిందని జస్ సురాజ్ పార్థి వ్యవస్థాపకుడు ప్రశాంత్ కిశోర్ ఆరోపించారు. అయితే, దీనిని నిరూపించేందుకు తన వద్ద ఆధారాలు లేవన్నారు. ఓ మీడియాకు ఇచ్చిన ఇంటర్వ్యూలో ఆయన ఈ వ్యాఖ్యలు చేశారు. అసెంబ్లీ ఎన్నికల్లో ప్రశాంత్ పార్టీ ఒక్క సీటు కూడా దక్కించుకోలేకపోయింది. ఇది తనకు బాధాకరమని ఆయన అన్నారు. ఎన్నికల సమయంలో తమ బృందం సేకరించిన

వ్యక్తం చేశారు. ‘ఈవీఎంలు తారుమారయ్యాయని చెప్పాలని కొందరు నన్ను అడుగుతున్నారు. ఓడిన తర్వాత చేసే ఆరోపణలు ఇవి. దీనికి సంబంధించి నా దగ్గర ఆధారాలు లేవు. కానీ, చాలా విషయాలు సరిపోలడం లేదు. ప్రాథమికంగా ఏదో జరిగినట్లు నాకు అనిపిస్తోంది. అదేంటో తెలియదు’ అని ప్రశాంత్ కిశోర్ అన్నారు. ఎన్నికల షెడ్యూల్ ప్రకటించిన అనంతరం రాష్ట్రంలోని మహిళలకు అధికార ఎన్నియే కూటమి రూ.10వేలు

అందజేయడంపై ఆయన విమర్శలు చేశారు. ఓటమి నేపథ్యంలో తన రాజకీయ జీవితం ముగిసిందంటూ వస్తున్న వార్తలను తోసిపుచ్చారు. బిహార్‌లో 243 అసెంబ్లీ సీట్లకు ఇటీవల ఎన్నికలు జరగగా.. ఎన్నియే కూటమి ఘన విజయం సాధించింది. 238 సీట్లకు ప్రశాంత్ కిశోర్ పార్టీ ఎన్నికల్లో పోటీ చేయగా.. ఒక్క సీటు కూడా దక్కించుకోలేకపోయింది. ఈ ఓటమికి 100 శాతం తానే బాధ్యత తీసుకుంటానని ఇటీవల ఆయన పేర్కొన్నారు.



అభిప్రాయాలకు.. వచ్చిన ఫలితాలకు పొంతనలేదన్నారు. ఎక్కడో ఏదో తప్పు జరిగిందని తాను నమ్ముతున్నానన్నారు. ప్రజలకు తెలియని పార్టీలకు కూడా లక్షల ఓట్లు రావడంపై అనుమానం

జపాన్ హద్దులు దాటింది.. చైనా హెచ్చరిక!

తైవాన్ వ్యవహారంలో సైనికపరంగా జోక్యం చేసుకునే అవకాశం లేకపోలేదంటూ జపాన్ నూతన ప్రధాని సైనై తకాయుచి చేసిన వ్యాఖ్యలను చైనా తీవ్రంగా ఖండించింది. వాటిని దిగ్భ్రాంతికరమైనవిగా పేర్కొంది. ఈ వ్యాఖ్యల ద్వారా టోక్యో తన హద్దులను దాటిందని చైనా విదేశాంగశాఖ మంత్రి వాంగ్ యా మండిపడ్డారు. తైవాన్ తమ దేశంలో అంతర్భాగమని బీజింగ్ ఎప్పటినుంచో వాదిస్తున్న విషయం తెలిసిందే. తైవాన్ విషయంలో చైనా నౌకాదళ ముట్టడి, ఇతరత్రా దుందుడుకు చర్యలు.. జపాన్ సైనికపరమైన జోక్యానికి కారణం కావచ్చని ఇటీవల తకాయుచి వ్యాఖ్యానించారు. దీన్ని ఖండిస్తూ.. వాంగ్ యా పేరిట చైనా విదేశాంగశాఖ

ఓ ప్రకటన విడుదల చేసింది. “తైవాన్ విషయంలో సైనిక జోక్యానికి యత్నిస్తామని జపాన్ నేతలు బహిరంగంగా తప్పుడు సంకేతాలు పంపడం, సంబంధం లేని విషయాలపై మాట్లాడటం దిగ్భ్రాంతికరం. ఈ వ్యవహారంలో రెడ్ లైన్ దాటారు. మేం దీటుగా స్పందిస్తాం” అని వాంగ్ యా పేర్కొన్నారు. జపాన్ సైనికవాదం తిరిగి పుంజుకోకుండా నిరోధించాల్సిన బాధ్యత అన్ని దేశాలపై ఉందని వాంగ్ యా తెలిపారు. జపాన్ ప్రధాని తకాయుచి అంతర్జాతీయ చట్టాలను, దౌత్య నిబంధనలను తీవ్రంగా ఉల్లంఘించారని ఆరోపిస్తూ బీజింగ్ ఇప్పటికే ఐరాన చీఫ్ ఆంటోనీయో గుటెరెస్‌కు ఓ లేఖ రాసింది. ఆ దేశం సాయుధ జోక్యానికి యత్నిస్తే.. ఆది



దురాక్రమణ చర్యే అవుతుందని పేర్కొంది. సార్వభౌమాధికారం, ప్రాదేశిక సమగ్రతను కాపాడుకుంటామని స్పష్టం చేసింది.

డోరేమాన్... ఛోటాభీమ్... కార్టూన్లన్నీ బ్రేస్లెట్ పై!

ఈ డిజిటల్ యుగంలో కార్టూన్లని చూడనీ, ఇష్టపడనీ పిల్లలు ఉండరంటే అతిశయోక్తి కాదేమో! నెలల వయసు నుంచే డోరేమాన్, షిన్-డాన్, ఛోటాభీమ్, మోటూ పత్తూ, కోకోమెలన్ వంటి వీడియోలను తెగ చూస్తుంటారు. అందులోని క్యారెక్టర్లను చూస్తూ కేరింతులు కొడతారు. అందుకే, వారికి సంతోషాన్నిచ్చే ఆ కార్టూన్ల బొమ్మలను ఊయలకూ వేలాడబిస్తున్నారు అమ్మానాన్నలు. ఈ బొమ్మలను చేతికిచ్చి ఆడుకునేలా చేస్తున్నారు. పిల్లల్ని ఇంకా ఆకర్షించాలని, బ్రేస్లెట్లపైనా ఈ కార్టూన్లనీ తీర్చిదిద్దుతున్నారని తయారీదారులు. వీటితో పాటు నక్షత్రాలు, సూర్య-చంద్రులు, పువ్వులు, ఆకులు, స్టైల్ లు, ఏనుగులు, ఎలుగుబంట్లు... ఇలా ఎన్నోనో ఆకృతులు పసిపిల్లల చేతులపై అందంగా అమరిపోతున్నాయి. మరి ఇంకెందుకు ఆలస్యం... బుజ్జాయిల కలల ప్రపంచాన్ని వాళ్లకి బహుమతిగా ఇచ్చేయండి. వీటిని చూసుకుంటూ ఎంత మురిసిపోతారో గడుగ్గాయులు!



పీసీఓఎస్ ఉన్నా.. బరువు అదుపులో ఇలా!

పీసీఓఎస్.. ఒకసారి వచ్చిందంటే దీర్ఘకాలం పాటు వేధించే ఈ సమస్య.. ఎన్నో అనారోగ్యాల్ని వెంటబెట్టుకొస్తుంది. శరీరంలో హార్మోన్ల అసమతుల్యత తలెత్తి బరువు పెరగడం కూడా ఇందులో ఒకటి. అయితే పీసీఓఎస్ తో బాధపడుతున్న వారిలో కొందరు ఇలా పెరిగిన బరువును తగ్గించుకోలేమన్న భావనలో ఉంటారు. నిజానికి ఇది పూర్తిగా అపోహనని, పీసీఓఎస్ ఉన్నా.. చక్కటి ఆహార నియమాలు, జీవనశైలి మార్పులతో బరువు తగ్గచ్చని నిపుణులు చెబుతున్నారు. మరి, అదెలాగో తెలుసుకుందాం రండి..



ఇన్సులిన్ హార్మోన్ మన శరీరంలో కొవ్వు నిల్వలు పెరుగుపోయి బరువు పెరిగేలా చేస్తుంది. పీసీఓఎస్ ఉన్న వారిలో ఈ హార్మోన్ నియంత్రణలో ఉండదు. తద్వారా పెరిగే గ్లూకోజ్ స్థాయిలకు శరీరం సరిగ్గా స్పందించదు. ఇది జీవక్రియల పనితీరుపై ప్రతికూల ప్రభావం చూపడంతో క్రమంగా బరువు పెరుగుతాం. అయితే రోజువారీ ఆహారంలో భాగంగా కొన్ని మార్పులు చేర్పులు చేసుకోవడం వల్ల ఇలా పెరిగిన బరువును తగ్గించుకోవచ్చంటున్నారు నిపుణులు.

పులియబెట్టిన పదార్థాలు

పొట్టలో ఉండే మంచి బ్యాక్టీరియా జీవక్రియల పనితీరును మెరుగుపరిచి తద్వారా బరువు అదుపులో ఉంచేందుకు సహకరిస్తుంది. అయితే ఇది పీసీఓఎస్ లేని వారి కంటే ఉన్న వారిలో తక్కువగా ఉంటుందని ఓ అధ్యయనంలో తేలింది. ఫలితంగానే పీసీఓఎస్ ఉన్న వారు బరువు పెరుగుతారంటున్నారు నిపుణులు. అందుకే పొట్టలో మంచి బ్యాక్టీరియాను వృద్ధి చేసుకోవాలంటే పులియబెట్టిన ఆహార పదార్థాలు తీసుకోవడం మంచిదంటున్నారు. ఈ క్రమంలో పెరుగు, ఇడ్లీ, దోసె.. వంటివి మేలు

చేస్తాయంటున్నారు.

ఫైబర్ ఎక్కువగా..!

ఫైబర్ అధికంగా ఉండే పదార్థాల్ని తీసుకోవడం వల్ల ఎక్కువసేపు ఆకలేయకుండా జాగ్రత్తపడచ్చు. ఫలితంగా బరువు తగ్గే అవకాశం ఉంటుందంటున్నారు. అందుకే

ఫైబర్ అధికంగా ఉండే బీన్స్, బెర్రీస్, అవకాడో, బ్రకలీ, తృణధాన్యాలు, యాపిల్స్, ఎండు ఫలాలు.. వంటివి తరచూ ఆహారంలో భాగం చేసుకోవాలని నిపుణులు సూచిస్తున్నారు.

కొవ్వులూ మంచివేనట!

కొవ్వులంటేనే బరువు పెరిగిపోతామన్న భావన చాలామందిలో ఉంటుంది. అయితే ఇవే కొవ్వులు బరువు తగ్గించడంలోనూ సహకరిస్తాయంటున్నారు నిపుణులు. అది కూడా మంచి కొవ్వులు మాత్రమే తీసుకోవాల్సి ఉంటుంది. అవకాడో, అలివ్ నూనె, కొబ్బరి నూనె, నట్స్.. వంటి ఆరోగ్యకరమైన కొవ్వులు కడుపు నిండుగా ఉండేలా చేస్తాయి. తద్వారా ఆకలేయదు. బరువు తగ్గడానికి ఇదీ ఓ మార్గమే. అయితే వీటిని మితంగా తీసుకోవాలని సూచిస్తున్నారు.

ఇవి కూడా!

* గుడ్లు, నట్స్, పాలు, పాల పదార్థాలు, మాంసం, చేపలు.. వంటి ప్రోటీన్లు అధికంగా ఉండే పదార్థాల్ని రోజూ తీసుకోవడం వల్ల ఎక్కువ సమయం ఆకలేయకుండా జాగ్రత్తపడచ్చు. తద్వారా క్రమంగా బరువు తగ్గచ్చు.

* వ్యాయామం.. అందులోనూ బరువులెత్తే వర్కవుట్లు వారానికి మూడు రోజుల పాటు క్రమంగా చేయడం వల్ల బరువు తగ్గడంతో పాటు నడుం చుట్టూ పేరుకుపోయిన కొవ్వులు కూడా కరుగుతాయని నిపుణులు చెబుతున్నారు.

వీటితో పాటు 68 గంటల పాటు సుఖ నిద్ర, ఒత్తిడిని తగ్గించుకోవడానికి యోగాధ్యానం.. వంటివి పీసీఓఎస్ ఉన్న మహిళల్లో బరువు తగ్గించడానికి దోహదం చేస్తాయి. అలాగే మరి అత్యవసరమైతే నిపుణుల సలహా మేరకు ఆయా సప్లిమెంట్లు తీసుకుని కూడా బరువును అదుపులోకి తెచ్చుకోవచ్చు.



హార్మోన్లను సమతుల్యం చేసే కొబ్బరి!


కొబ్బరి... అందరికీ అందుబాటులో ఉండే పోషకాల ఖజానా. దీన్ని పచ్చిగా తిన్నా పాలలా ఉపయోగించినా బోలెడన్ని ఆరోగ్య ప్రయోజనాలు మీ సొంతం. అవేంటో తెలుసుకుందామా! పాటాషియం, ఐరన్, విటమిన్ సి, ఈతో పాటు ఎన్నో ఖనిజాలు కొబ్బరిలో మెండుగా ఉంటాయి. ఇందులో కార్బోహైడ్రేట్స్ తక్కువగానూ ఫైబర్, ఆరోగ్యకరమైన కొవ్వులు ఎక్కువగానూ ఉంటాయి. ముఖ్యంగా ఆరోగ్యకరమైన కొవ్వులు ఈస్ట్రోజన్, ప్రాజెస్టరాన్ హార్మోన్లను సమతుల్యం చేస్తాయి. నెలసరి ఇబ్బందులను నియంత్రిస్తాయి. కొబ్బరిలోని మీడియం చైనీ ఫ్యాటీ యాసిడ్లు శక్తిమంతమైన

యాంటీ బ్యాక్టీరియల్ లక్షణాలను కలిగి ఉంటాయి. ముఖ్యంగా ఇది నోటి ఆరోగ్యాన్ని కాపాడుతుంది. అంతేకాదు, ఇందులోని యాంటీ ఆక్సిడెంట్లు, పాలీఫెనాల్స్, వ్యాధినిరోధకశక్తిని బలోపేతం చేస్తాయి. లారిక్ యాసిడ్, యాంటీ బ్యాక్టీరియల్, యాంటీవైరల్, యాంటీ ఫంగల్ గుణాలు వివిధ రకాల వ్యాధులతో పోరాడే శక్తిని శరీరానికి ఇస్తాయి. రక్తహీనతతో బాధపడేవారు రోజూ కాస్త కొబ్బరి తిన్నా కొబ్బరిపాల రూపంలో

తీసుకున్నా సమస్య దూరమవుతుంది. అలానే తగినంత కాల్షియం అందించి ఎముకబలాన్ని పెంచుతుంది. ఎప్పుడైనా కండరాలు పట్టేసినట్లు అనిపించినా, నొప్పిగా అనిపించినా కొబ్బరితో తయారు చేసిన ఆహారమేదైనా తీసుకోండి. దీనివల్ల శరీరానికి తగినంత మెగ్నీషియం అందుతుంది. కండరాలకు తగినంత విశ్రాంతి దొరికి నొప్పిల నుంచి కాస్త ఉపశమనం కలుగుతుంది.



ఎవరూ వినలే



ఇటీవల ఒక వివాదం కారణంగా మానసికంగా కుంగిపోయిన నటి హేమ తాజాగా వీడియో సందేశాన్ని విడుదల చేసింది. ఆమె తల్లి ఇటీవల అనారోగ్యంతో కన్నుమూసింది. సోషల్ మీడియాలో వచ్చిన నెగెటివిటీయే తన తల్లి మరణానికి కారణం అని ఆరోపించింది. 'బెంగళూరు హైకోర్టు నాపై ఉన్న డ్రగ్స్ కేసు కొట్టేసింది. ఆ సంతోషకరమైన విషయాన్ని అమ్మతో షేర్ చేసుకున్నాను. నవంబర్ 3న తీర్పు వచ్చింది. కానీ, జడ్జి మెంట్ కాపీ చేతికొచ్చే వరకు దాన్ని చెప్పకూడదన్నారు. అందుకే మీతో షేర్ చేసుకోలేక పోయాను. ఈ లోపల అమ్మకు స్ట్రోక్ వచ్చి చనిపోయింది. ఆమె నా దైర్యం, బలం' అని పేర్కొంది. సోషల్ మీడియాలో తనపై చేసిన దుష్ప్రచారం వల్లనే తన తల్లి కుంగిపోయినట్లు చెప్పింది. తన తల్లికి అప్పట్లో కూడా ఒంట్లో బా గోలేదని, ఫేక్ న్యూస్ ప్రచారం చేయవద్ద ని ఎంత చెప్పినా ఎవరూ వినలేదని ఆవేదన వ్యక్తం చేసింది. కేసు గెలిచిన తనకు ఇప్పుడు అమ్మను తెచ్చి ఇవ్వగలరా? అని ప్రశ్నించింది.

బర్త్ డే ట్రిట్

యువ సామ్రాట్ అక్కినేని నాగ చైతన్య, 'ఎరూ పాక్ష' ఫేమ్ కార్తిక్ దండు కాంబినేషన్ లో ఓ సినిమా తెరకెక్కిస్తున్న సంగతి తెలిసిందే. #ఎన్టీ 24 పేరుతో రూపొందుతున్న ఈ మూవీ టైటిల్ ను అధికారికంగా ప్రకటించారు మేకర్స్. చైతూ బర్త్ డే సందర్భంగా సినిమా పోస్టర్ ను సూపర్ స్టార్ మహేశ్ బాబు రివీల్ చేశాడు. 'వృషకర్మ' టైటిల్ తో నాగచైతన్య యాంగ్రి లుక్ లో ఉన్న పోస్టర్ ను సోషల్ మీడియాలో విడుదల చేశాడు. చైతూకి బర్త్ డే విషెస్ చెబుతూ పోస్టర్ సాలిడ్ గా ఉందని మహేశ్ పేర్కొన్నాడు. మైథిలాజికల్ థ్రిల్లర్ గా తెరకెక్కుతోన్న ఈ చిత్రంలో మీనాక్షి చౌదరీ హీరోయిన్ గా నటిస్తోంది. ఈ మూవీలో అద్భుతమైన విజువల్స్, ఉత్కంఠభరిత కథనం ఉండబోతోందని సమాచారం. 'కాంతారా' ఫేమ్ అజనీష్ బి లోక్ నాథ్ మ్యూజిక్ అందిస్తుండగా, ప్రముఖ దర్శకుడు సుకుమార్ రైటింగ్స్ కూడా ఈ ప్రాజెక్ట్ లో భాగస్వామి గా ఉంది. బీవీఎస్ఎస్ ప్రసాద్, సుకుమార్ ఈ చిత్రాన్ని సంయుక్తంగా నిర్మిస్తున్నారు.

రేట్స్ హైక్ ఉంటుందా?



సింహా, లెజెండ్, అఖండ వంటి బ్లాక్ బస్టర్ మూవీస్ తో బాలకృష్ణ, బోయపాటి శ్రీను కాంబోకు స్పెషల్ క్రేజ్ ఏర్పడింది. అదే జోష్ లో వస్తున్న సీక్వెల్ అఖండ 2 పై ప్రేక్షకుల్లో భారీ అంచనాలు ఉన్నాయి. ఇప్పటికే విడుదలైన పోస్టర్లు, సింగిల్స్, టీజర్లు ఇలా ప్రతి అప్డేట్ సోషల్ మీడియాలో ట్రెండింగ్ అయ్యాయి. తాజాగా రిలీజైన ట్రైలర్ కు మాస్ రేంజ్ లో రెస్పాన్స్ వచ్చింది. అఘోర అవతారంలో బాలయ్య కనబడిన ప్రతి ఫ్రేమ్ కి ఫ్యాన్స్ పూనకాలతో ఊగిపోయారు. విజువల్స్, బ్యాక్

గ్రౌండ్ స్కోర్, డైలాగులు అన్నీ సాలిడ్ గా ఉన్నాయి. డిసెంబరు 5న వస్తున్న ఈ చిత్రం బాలయ్య కెరీర్ లో తొలి పాన్ ఇండియా రిలీజ్ కావడంతో అంచనాలు మరింత పెరిగాయి. నైజాం ప్రాంతంలో దిల్ రాజ్ ఈ మూవీని రిలీజ్ చేస్తున్నాడు. దీంతో తెలంగాణలో టికెట్లు రేట్లపై కొత్త చర్చ మొదలైంది. ఆయన ఇప్పుడు ఎఫ్ డిసీ చైర్మన్ గా ఉన్నందున ఈ మూవీ టికెట్ రేట్స్ హైక్ ఉంటుందా? ఉంటే ఎంత వరకు పెరుగుతాయి? అనేది ప్రస్తుతం హాట్ టాపిక్ గా మారింది.